

కార్మిక పరిశోధన

సి. ఐ. డి. యు. ఆంధ్రప్రదేశ్ కమిటీ మాసపత్రిక

సంపుటి : 10 • నవంబరు, 1984 • వెల : 75 పైసలు • సంచిక - 11

ఇందిరాగాంధీ స్మృతి



భారత ప్రధాని శ్రీమతి ఇందిరా గాంధీ దారుణమైన హత్యకు గురి కావటాన్ని కార్మికలోకం తీవ్రంగా ఖండిస్తున్నది. ఆమె అకాల మరణానికి ప్రగాఢ సంతాపాన్ని తెలియజేస్తున్నది. ఆమె కుటుంబానికి సానుభూతిని వెల్లడిస్తున్నది.

సమకాలీన ప్రపంచంలోని మేటి రాజకీయ నాయకులలో ఇందిరాగాంధీ ప్రథమ శ్రేణిలో వున్నదనడంలో సందేహం లేదు. అతి క్లిష్ట పరిస్థితులు దేశాన్ని, ప్రపంచాన్ని ఆవరించి వున్న కాలంలో ఆమె 16 ఏండ్లు దేశాన్ని ఏకచ్ఛతాధిపతిగా పరిపాలించడం ద్వారానే ఆమె ప్రతిభ, సామర్థ్యం, రాజకీయ చాతుర్యం వెల్లడి అవుతున్నది.

ప్రపంచం రెండు ప్రపంచాలుగా - సోషలిస్టు, పెట్టుబడి దారీ ప్రపంచాలుగా - చీలివున్న పరిస్థితిని ఆమె ఆధ్వర్యాన పారిశ్రామిక చక్కగా డిపయోగించుకున్నది. కీలకమైన, భారీ యైన పరిశ్రమలకు సోషలిస్టు దేశాలనుండి సహాయంపొందుతూ సామ్రాజ్య దేశాలనుండి విశేషంగా అప్పులు తెచ్చుకున్నది.

ఆమె కాలంలోనే భారతదేశం అణుయుగంలో అడుగిడి గణనీయమైన ప్రగతిని సాధించింది. భారతీయుడు రోదసిలో ప్రయాణించాడు.

ఆమె కాలంలోనే భారీ పరిశ్రమలు విశేషంగా నెలకొల్పబడినవి.

ఆమె కాలంలోనే పాకిస్తాన్ దాడులను తిప్పికొట్టి బంగ్లా దేశ్ విముక్తికి తోడ్పడటం జరిగింది.

ముఖ్యంగా ఆమె కాలంలో అలీన విధానం ప్రపంచ రాజకీయాలలో ఒక ప్రధాన శక్తిగా ప్రభవించింది. ఆమె తండ్రి జవహర్ లాల్ నెహ్రూ నడిచిన బాటనే ఇందిరాగాంధీ

నడుస్తూ అలీన దేశాల ఉద్యమంలో ప్రధాన నాయకులుగా వ్యవహరించింది. ప్రపంచ శాంతిని కాపాడుటకూ, వర్తమానదేశాలు తమ స్వతంత్ర్యాన్ని కాపాడుకొనుటకూ యిది ఎంతో తోడ్పడింది.

సోషలిస్టు దేశాలతోసఖ్యత ఇందిరాగాంధీ అనుసరించిన విదేశాంగ విధానంలో ఒక ముఖ్య అంశం. మరోవైపున ఇందిరాగాంధీ అనుసరించిన విధానాలు ఆర్థిక, రాజకీయ నిర్మాణాత్మకంగా ఒక వైఫల్యాన్ని పొందాయి.

(మిగతా 2 వ పేజీలో)

కా॥ భాస్కరరావుకు నివాళులు

[సి. ఐ. టి. యు. రాష్ట్ర కార్యదర్శి కామ్రేడ్ ఎన్. వి. భాస్కరరావుకు నివాళు లర్పిస్తూ అనేకమంది ప్రముఖులు వివిధ రాజ కీయ పార్టీలు ట్రేడ్ యూనియన్లు ప్రజా సంఘాలు, సందేశాలు పంపారు అనేక జనరల్ బాడీలు జరిగాయి. అలా అందిన సందేశాలను సానుభూతి తీర్మానాలను స్థలాభావం మూలంగా వివరంగా ప్రకటించలేక పోతున్నాం. ప్రము ఖుల, సంఘాల జాబితాను ప్రచురిస్తున్నాము -సం॥]

భారత కమ్యూనిస్టు పార్టీ (మార్క్సిస్టు) కేంద్రకమిటీ, శ్రీయుతులు ఇ. ఎం. ఎస్. నంబూద్రిపాద్, సరోజ్ ముఖర్జీ, ఎన్. టి. రామారావు, సి. ఆర్. నాగరాజన్, హోల్డార్, నృశింగ చక్రవర్తి గారలు సానుభూతి సందేశాలు పంపారు.

కామ్రేడ్ మోటూరు హనుమంతరావు, ఎల్. బి. గంగాధరరావు, కాటగడ్డ శ్రీనివాస రావు, సి. పి. ఐ. నగర కార్యదర్శి పి. నాగేశ్వరరావు, బి. యం. ఎస్. నాయకులు శ్రీ టి. ఎస్. రామారావు, శ్రీ ఎ. నరేంద్ర, ఐ. ఎన్. టి. యు. సి. నాయకులు శ్రీ మశ్వేంద్రరావు; అల్లూరి సత్యనారాయణరాజు సి. హెచ్. నర్సింగరావు, ఎం. ఎ. గృహర్, భీమిరెడ్డి నరసింహారెడ్డి, మల్లు నరసింహారెడ్డి, నర్రా రాఘవరెడ్డి, బోడేపూడి వెంకటేశ్వర

రావు, కె. వెంకటయ్య, కె. ఎల్. నరసింహ రావు, కె. కృష్ణమూర్తి, శ్రీమతి మోటూరు ఉదయం, శ్రీమతి మానికొండ సూర్యవతి, డాక్టర్ ఏ. పి. విఠల్, ఎస్. ఎఫ్ ఐ. అధ్యక్షులు పీరయ్య, యం. యల్. సి. రామిరెడ్డి, చిర్రావూరి లక్ష్మీనరసయ్య, పి. లక్ష్మీదాస్, డాక్టర్ శ్యామల, బాలకోటయ్య, డాక్టర్ భాస్కరరావు, సి హెచ్. బాబూరావు, నండ్లూరి ప్రసాదరావు, పూ సత్యనారాయణగారలు అంత్యక్రియలకు హాజరైనారు.

స్టేట్ ప్లాంట్ కాంట్రాక్టు వర్కర్స్ యూనియన్ - విశాఖపట్టణం.

బాంబు అండ్ టెంబర్ వర్కర్స్ యూనియన్ - కొయ్యలగూడెం.

డి. వై. ఎఫ్. ఐ. కవాడిగూడ, ముఖ్య కార్యకర్తల సమావేశం.

లోకో రన్నింగ్ స్టాఫ్, మౌలాలీ

ఎల్. ఆర్. ఎస్. ఐ. నాయకులు శ్రీ టి. హనుమయ్య, శ్రీ ఎఫ్. వి. సల్తానా, పట్టణ మార్క్సిస్టుపార్టీ సభ్యుల, సానుభూతిపరుల సమావేశం - చిలకలూరిపేట ఆర్. టి. సి. స్టాఫ్ అండ్ వర్కర్స్ యూనియన్, హైద్రాబాద్ రీజియనల్ సర్వసభ్య సమావేశం.

సి. ఐ. టి. యు. సమావేశం - విశాఖ (మిగతా 14 వ పేజీలో)

నవంబరు విప్లవానికి జో హో ర్లు

67 సంవత్సరాల క్రితం రష్యాలో నవంబరు 7 న ప్రపంచాన్ని కుదిపి వేసిన, చరిత్ర గతినే మార్చివేసిన ఘటన జరిగింది. అదే మెచటి కార్మిక వర్గ విప్లవం.

మానవజాతి కలలుగన్న దోపిడి లేని వ్యవస్థకు ఆ రోజే నాంది పలికింది. మనిషిని మనిషి దోచుకునే అవస్థ అంతమైంది. ప్రపంచ కార్మికోద్యమం నూతన పుంతలు తొక్కింది. వలస వాదానికి చరమగీతం ప్రారంభమైంది. సోషలిస్టు వ్యవస్థకు బాటలు వేసింది.

అక్కడ నూతన సమాజం ఉద్భవించింది. కొత్త మానవుడు రూపొందాడు. వినూత్న సంస్కృతి తలెత్తింది.

నేడు ఆ సమాజం సామాజ్యవాదుల ఆటలకు అడ్డుగోడ. ప్రపంచ శాంతికి పెట్టని కోట. ప్రజాజీవితంలోని అన్ని కోణాలలోనూ సోషలిజం మిన్న అని రుజువు చేస్తున్న మహాదేశం.

నవంబరు విప్లవానికి ఇవే మా జోహోర్లు :

(మొదటి పేజీ తరువాయి)

గరిబీ హతావో సూత్రం గరిబోం కో హతావోగా పరిణమించింది. 20 సూత్రాల పథకం కాగితాలమీదనే వుంది.

దేశంలో దరిద్ర్యరేఖకు దిగువనున్న గర్భదరిదుల సంఖ్య జనాభాలో 48% నుండి 52% కు పెరిగింది.

ధరలు, నిరుద్యోగం రికార్డు స్థాయికి చేరినవి.

గుత్త పెట్టుబడులు పెంచటమేకాదు, బహుశజాతి గుత్త సంస్థలకు దేశం ఆటపట్టుగా తయారయ్యింది.

ఏ పంచవర్ష ప్రణాళికా జయప్రదం కాలేదు.

ఆర్థిక వ్యత్యాసాలు మరింతగా పెరిగినవి.

రాజకీయ రంగంలో చూస్తే ఆమె వైఫల్యం మరి కొట్టవచ్చి నట్లుగా కన్పడుతోంది.

దేశంలో వేర్పాటువాద శక్తులు ప్రమాదకరంగా తయారైనవి.

ఈశాన్య భారతదేశం, అస్సాం, పంజాబులలో దేశవిభజనవాద శక్తుల విజృంభణే యిందుకు ఉదాహరణ.

కేంద్ర-రాష్ట్ర సంబంధాలు షీజించి రాష్ట్రాభివృద్ధిలో అసమానత మరింత పెరిగింది.

నియంతృత్వ ధోరణులు పడగ విప్పినవి.

ప్రజాతంత్ర వ్యవస్థకు ముప్పు ఏర్పడింది. అనేక రాష్ట్ర ప్రభుత్వాలు బర్తరఫ్ చేయబడి ఏండ్ల తరబడి రాష్ట్రపతిపాలన ప్రవేశపెట్టబడింది.

నిర్మాణరంగంలో చూస్తే కాంగ్రెసు ముక్కముక్కలైంది. కాంగ్రెసు (ఐ), కాంగ్రెసు (ఓ), కాంగ్రెసు (ఎస్), కాంగ్రెసు (జె) మున్నగు శాఖోపశాఖలుగా చీలిపోయింది.

ఈ పరిణామాలకు ప్రధాన బాధ్యత ఇందిరాగాంధీదే :

చరిత్రలో ఒక వివాదాస్పదమైన వ్యక్తి ఆమె.

ఇందిరాగాంధీ హత్య సామాజ్యవాదుల అండగల వేర్పాటువాదులు గావించినది. ఈ శక్తులను మట్టుపెట్టకపోతే దేశ సమైక్యతకే ముప్పు.

ఇందిరాగాంధీ హత్య మనపై వుంచిన బాధ్యత యిదే ! ★

With Best Compliments

To

Karmika Lokam



Debi Constructions

CIVIL & MECHANICAL CONTRACTORS

and

GENERAL ORDER SUPPLIERS

VISAKHAPATNAM - 26


‘కర్మిక లోకం’ కు

హర్షికాభివందనా లు

JOY CONSTRUCTION COMPANY

Civil, Mechanical and Electrical Engineers

VISAKHAPATNAM - 26



పరిక్రమ నిర్గుదేలిన ఉత్తమ కమ్యూనిస్టు కామ్రేడ్ భాస్కరరావు

కామ్రేడ్ ఎన్. వి. భాస్కరరావు కన్ను మూశారు. చనిపోయే నాటికి ఆయన, రాష్ట్ర రాజధాని నగరంలో పార్టీ కార్యకర్త, రాష్ట్ర కమిటీ సభ్యుడు, రాష్ట్ర సి. ఐ. డి. యు. కమిటీ కార్యదర్శులలో ఒకరు.

ఆ కామ్రేడ్తో నా సహచర్యం, సన్నిహిత పరిచయం 34 ఏండ్లు.

అవి తెలంగాణా సాయుధ పోరాటం జరుగుతున్న రోజులు, కమ్యూనిస్టులను వేటాడు తున్న భయంకర పరిస్థితులు. సానుభూతి పరులు సహితం అనేక యిక్కట్లను ఎదుర్కొంటున్న దుర్భర పరిస్థితి. అటువంటి భయానక కాలంలో యవ్వనుడుగా ఉండగానే పార్టీలోకి వచ్చాడు కామ్రేడ్ భాస్కరరావు. నేరుగా విప్లవ కార్యక్రమంతోనే ఆయన రాజకీయ జీవితం ప్రారంభమైంది.

అజ్ఞానతవాస జీవితపు 'చెక్' బాధ్యతలు ఆయనకు ఇచ్చారు. అవి సమర్థవంతంగా నిర్వహించాడు.

ఆకాలంలో ఆయనతో కలిసి పనిచేసిన కామ్రేడ్స్ అనేకులు వున్నారు. అందులో కొందరు విప్లవోద్యమంలో కొనసాగుతున్నారు. మరికొందరు రాజకీయ జీవితం నుండి తప్పుకున్నారు. అయినా వీరంతా గూడా ఆనాడు ఆ కామ్రేడ్కు అప్పజెప్పిన బాధ్యతలను అత్యంత సమర్థవంతంగా నిర్వహించాడనే అభిప్రాయాన్నే వ్యక్తంచేసేవారు. ఈ నాటికి ఆనాటి సంతృప్తి అందరూ గుర్తుకు తెచ్చుకుంటారు.

ఆయన తల్లిదండ్రులకు ఒకడే బిడ్డ. సహజంగానే తల్లి ఆయన రాజకీయ జీవితంపట్ల ఆందోళన వ్యక్తం చేసేది. ఆయన ఏమై పోతాడోనని తల్లిడిల్లిపోయేది. ఈ ప్రేమను ఆధారంగా చేసుకొని ఆమెను సహితం రాజకీయాలలోనికి ఆకర్షించాడు. తనపట్ల కనబరచే అభిమానాన్ని కామ్రేడ్స్ అందరిపట్ల కనబరిచే చైతన్యంగా ఆమెలో రగిల్చాడు. ఫలితంగా అజ్ఞాతవాసంలో ఆమె అందరికీ

తల్లి అయింది. ప్రతిఒక్క కార్యకర్తలోనూ ఆమె భాస్కరరావునే చూచింది. అలాగే అందరినీ ఆదరించింది. అజ్ఞాతవాస జీవితంలో 'అన్నపూర్ణ'గా నిలిచింది.

అజ్ఞాతవాస జీవితం తర్వాత కామ్రేడ్ భాస్కరరావుకు రాష్ట్ర ఆఫీసు నిర్వహణ బాధ్యతలు అప్పజెప్పారు. తొలిరోజుల్లో సంతరించుకున్న విప్లవదీక్ష, పట్టుదల, కార్యనిర్వహణాత్మకత ఈ బాధ్యతలలోనూ స్పష్టంగా కనిపించాయి. విభిన్నభావాలతో ఆంతరంగిక రాజకీయ చర్చలు సాగుతున్న రోజుల్లో ఆయన ఈ బాధ్యతలను నిర్వహించాడు. విధి నిర్వహణలో బాధ్యతాయుతంగా ప్రవర్తించడం ద్వారా ఆయన అందరినీ సంతృప్తి పరచగలిగాడు. తన సహృదయంతో, స్నేహ

యల్. బి. గంగాధరరావు

భావంతో అందరి మన్ననలు పొందాడు. ఆ తరువాత ఆయన శాసన సభా పక్షం ఆఫీసు కార్యకర్త బాధ్యతలను చేపట్టాడు. ఆ బాధ్యతలో సహితం తన దీక్షతో, నిర్విరామ కార్యకలాపాలతో, అందరితో కలిపివుండే తన ప్రవర్తనతో అత్యంత విజయవంతమైనాడు.

పార్టీ చీలిత తర్వాత కామ్రేడ్ భాస్కరరావు సిటీలోపార్టీ నిర్మాణ బాధ్యతలు స్వీకరించాడు. "పార్టీ పెట్టారు సరే, బోర్డుఎక్కడ కడతారు" అని కొందరు ప్రబుద్ధులు సేషనగా అన్నమాటలు, గేలిచేసిన సందర్భాలు కోకొల్లలు. అటువంటి స్థితిలో రాజధాని నగరంలో పార్టీ నిర్మాణానికి బాధ్యత స్వీకరించేందుకు అకుంత దీక్ష, రాజకీయవిశ్వాసం వుండాలి. అవి పుష్కలంగా వున్నందుననే కామ్రేడ్ భాస్కరరావు ఆ బాధ్యతను ఒక సవాలుగా స్వీకరించి శ్రమపడ్డాడు.

1970లో నగరంలో 24 మంది పార్టీ సభ్యులు వుండేవారు.

ప్రేడ్ యూనియన్ రంగంలోగాని, ఇతర ప్రజా ఉద్యమాలలోగాని అతి బలహీనమయిన పలుకుబడి మాత్రమే వుండేది. అలాంటి స్థితి నుండి ఈనాడు పార్టీ సభ్యత్వం 400 లకు పెరిగింది. మరొక 600 మంది ప్రేడ్ యూనియన్ మిలిటెంట్లు అభివృద్ధి అయినారు. ప్రేడ్ యూనియన్ రంగంలో గణనీయమయిన శక్తిగా అభివృద్ధి చెందాము. వివిధ ప్రజా సంఘాలు ఆవిర్భవించి, పెంపొందుతున్నాయి. రాజకీయ రంగంలోనూ, ఇతర అనేక ప్రజా తంత్ర శక్తులతోనూ సంబంధాలు ఇరుమడించాయి. మధ్యతరగతి ఉద్యోగులలో, మేధావుల్లో గుర్తింపు వచ్చింది; సంబంధాలు ఇనుమడించాయి.

ఇంత విస్తృతంగా వివిధ రంగాలకు విస్తరించిన అనుభవం ఈ దశలో మన ఉద్యమంలో మరొక ఉదాహరణ లేదు. ఈ విజయాలకు కీలక బాధ్యత కామ్రేడ్ భాస్కరరావుది. జంట నగరాలలో పార్టీని అభివృద్ధి చేయాలనే సవాలును స్వీకరించి, అందుకు బోల్షివిక్ పట్టుదలతో కృషిచేసి ఆయన ఘన విజయం సాధించాడనే చెప్పాలి.

చిత్తపల్లి, స్వార్థరాహిత్యం, సమస్యలపట్ల అవగాహనతో ప్రేడ్ యూనియన్ రంగంలో, కార్మికవర్గంలో పట్టు సంపాదించడం ఒక ఎత్తు. కాగా సాధించిన పలుకుబడితో కార్మిక వర్గ రాజకీయ చైతన్యాన్ని అభివృద్ధి చేయడం, దానిని పార్టీగా నిర్మాణయుతం గావించడం మరొక ఎత్తు. ఈ విప్లవ కర్తవ్యం నిర్వహించడం, ప్రేడ్ యూనియన్ కార్యకర్తలలో పార్టీ చైతన్యాన్ని, నిర్మాణాన్ని సంతరింపజేసిన కొద్దిమందిలో కామ్రేడ్ భాస్కరరావు ఒకరని సిస్సందేహంగా చెప్పవచ్చు.

ఒకానొక కమ్యూనిస్టుయొక్క విప్లవదీక్ష జైళ్ళలో మగ్గే కాలంలోనూ, శత్రు కోర్టులలో నిలబడిన సందర్భంలోనూ పరీక్షకు నిలుస్తూ దని కామ్రేడ్ డిమిటావ్ అంటారు. కామ్రేడ్ భాస్కరరావు జైళ్ళలో మగ్గాడు. కేసులను

(మిగతా 13 వ పేజీలో)

ముద్దాయిగా నిలచిన కేంద్ర ప్రభుత్వం

భారత ప్రభుత్వ నిరాసక్తి

మొదటి ప్రపంచ యుద్ధం ముగిసింది. ప్రపంచ కార్మికవర్గం యుద్ధ కాలంలో మరింత సంఘటితమైంది. యుద్ధానంతరం ప్రపంచ విషయాల పరిష్కారంలో అంతర్జాగంగా అంతర్జాతీయ కార్మిక సంస్థ ఏర్పడింది. కార్మికుల జీవితాలకు సంబంధించిన అనేక సమస్యలపై అంతర్జాతీయ కార్మిక సంస్థ అనేక తీర్మానాలు చేసింది. వివిధ దేశాల ప్రభుత్వాల, కార్మిక సంఘాల, పెట్టుబడిదారీ సంఘాలతో జరిపే వివరమైన చర్చల అనంతరం ఈ తీర్మానాలు చేస్తారు. వీటిని 'కన్వెన్షన్స్' (నియమాలు) అంటారు.

అంతర్జాతీయ కార్మిక సంస్థ ఆమోదించిన కన్వెన్షన్లను ఆయా ప్రభుత్వాలు ఆమోదించాలి. ఆమోదించిన తీర్మానాలను కచ్చితంగా అమలుజరపాలి. కాగా ఆమోదించని 'కన్వెన్షన్స్' విషయంలో ఆమోదించనందుకు తగు కారణాలను తెలియజేస్తూ వుండాలి.

అంతర్జాతీయ కార్మిక సంస్థ చేసిన "కన్వెన్షన్ల"ను ప్రభుత్వం ఏ మేరకు ఆచరణలో పెడుతున్నదో పరిశీలించేందుకు ఆ సంస్థ ఆయా దేశాలలో గోష్టిలను ఏర్పాటు చేస్తుంటుంది.

అలాంటి గోష్టి న్యూఢిల్లీలో ఈ సంవత్సరం అక్టోబరు 15 నుండి 19 వరకు జరిగింది. అన్ని కేంద్ర ప్రత్యేకీయనియన్ల ప్రతినిధులు, కేంద్ర-రాష్ట్ర ప్రభుత్వాల అధికారులు, సాంకేతిక నిపుణులు పాల్గొన్నారు. అంతర్జాతీయ కార్మిక సంస్థ సహాయంతో నేషనల్ ఇన్స్టిట్యూట్ ఆఫ్ లేబర్ ఈ గోష్టిని నిర్వహించింది.

అంతర్జాతీయ కార్మిక సంస్థ నిర్దేశించిన "ప్రమాణం" (స్టాండర్డ్) అనే అంశంపై ఈ చర్చలు జరిగాయి. కార్మిక స్థాయిల విషయంలో అంతర్జాతీయ కార్మిక సంస్థ ప్రాంతీయ సలహాదారు శ్రీ కె. యం. త్రిపాఠీ ఐదు రోజులూ గోష్టిలో పాల్గొన్నారు.

ఈ గోష్టి విషయంలో ప్రభుత్వం తగిన శ్రద్ధ, ఆసక్తి కనపరచలేదు సరికదా తాను ఆమోదించిన కన్వెన్షన్ల అయినా ఎలా అమలు జరుగుతున్నాయో పరిశీలించేందుకు, లోపాలను సరిదిద్ది పకడ్బందీగా అమలు చేసేందుకు ఈ గోష్టిని ఒక అవకాశంగా తీసుకోలేదు. దానిని ఒక మంచి అవకాశంగా కేంద్ర ప్రభుత్వం పరిగణించిన స్థితే కనపడలేదు.

అయితే గోష్టినిర్వహణలో అనాసక్తి ప్రదర్శించిన ప్రభుత్వం కన్వెన్షన్ల ప్రమాణాలను తగ్గించాలని, నిర్ణయించిన ప్రమాణాలు బదులు దేశాలకు తలకుమించిన భారమౌతున్నాయనే వాదనతో కార్మిక వర్గంపై తన దాడిని సమర్థించుకునేందుకు ప్రయత్నించింది. అభివృద్ధి అవుతున్న దేశాల అభివృద్ధి నిరోధక ప్రభుత్వాల వాదనలకు ఊత మిచ్చేందుకు కృషి చేసింది.

అందువల్లనే భారత ప్రభుత్వం బోనులో నిలబడ్డ దోషిగా ఈ గోష్టిలో రూపొందింది. కాం గెస్టును బలపరచే ఐ. ఎన్. టి. యు. సి. తో సహా అన్ని కేంద్ర కార్మిక సంఘాలు భారత ప్రభుత్వ కార్మిక విధానాలను, వాటి నిత్య ఆచరణను తీవ్రంగా విమర్శించాయి. ప్రభుత్వం వంటరిపాటు అయింది.

ఇప్పటి వరకు అంతర్జాతీయ కార్మిక సంస్థ కార్మికవర్గం అనుభవించదగిన హక్కుల ప్రమాణాల గురించి 159 కన్వెన్షన్లు ఆమోదించింది. అయితే భారత ప్రభుత్వం వాటిలో 34 మాత్రమే ఆమోదించింది. భారతదేశం ఎదుర్కొంటున్న అత్యంత తీవ్రసమస్య నిరుద్యోగం. ఆ నిరుద్యోగులకు కలిగించాల్సిన సౌకర్యాల ప్రమాణాల గురించిన కన్వెన్షన్లను భారత ప్రభుత్వం పూర్తిగా నిరాకరించింది. కన్వెన్షన్లను ఆమోదించేందుకు భారత ప్రభుత్వం ఎంతో జాగు చేస్తున్నది. గత 20 సంవత్సరాలలో భారత ప్రభుత్వం నాలుగు కన్వెన్షన్లను మాత్రమే ఆమోదించింది. అంతర్జాతీయ కార్మిక సంస్థ ఆమోదించిన కన్వెన్షన్లలో మాలికమైనవి రెండు వున్నాయి. సంఘ నిర్మాణ సేవ్స్, నిర్మాణయుతమయ్యే హక్కులను 87వ కన్వెన్షన్లో నిర్వచించారు. అలాగే సంఘ నిర్మాణము, సమిష్టి బేరసారాల హక్కు విషయంలో 98వ కన్వెన్షన్ ప్రమాణాలను నిర్ణయించింది. వీటి రెంటినీ భారత ప్రభుత్వం ఈనాటివరకు ఆమోదించలేదు. అయినా ఈ రెంటికి గల ప్రాధాన్యతదృష్ట్యా ఇవి ఉల్లంఘింపబడినట్లు భారత ప్రభుత్వంపై వచ్చే ఆరోపణలను అంతర్జాతీయ కార్మిక సంస్థ పరిశీలనలోనికి తీసుకుంటున్నది.

ఈ గోష్టిని ఏర్పాటు చేయడంలోనే ప్రభుత్వం ఎంతో నిరాసక్తి కనపరచిందని పైనే పేర్కొన్నాము. తాను ఆమోదించిన తీర్మానాలపై మాత్రమే ఈ గోష్టిని ఏర్పాటు చేసివుంటే, ప్రభుత్వ ఆచరణను నిగ్గుదెల్పి వుండవచ్చు. సరిగ్గా ఈ పరిస్థితి నివారించేందుకే ప్రభుత్వం తాను ఆమోదించని కన్వెన్షన్ల గూడాకలిపి గోష్టిని ఏర్పాటు చేసింది.

1. (షరిశ్మతో) పనిగంటలకు సంబంధించి 1919 లో ఆమోదించిన కన్వెన్షన్
2. 1928 లో కనీస వేతనాల నిర్ణయ యంత్రాంగంపై రూపొందిన 26వ కన్వెన్షన్
3. 1948లో రూపొందిన ఉద్యోగ వసతుల కన్వెన్షన్.
పై మూడింటిని భారత ప్రభుత్వం ఆమోదించింది. వీటితో పాటు తాను ఆమోదించని క్రింది కన్వెన్షన్లను సహితం గోష్టిలో చేర్చి చర్చలను నీరుగార్చే ప్రయత్నం చేసింది.
1. 1952లో ఆమోదించిన (కనీసస్థాయి) సాంఘిక భద్రతా కన్వెన్షన్ 102.
2. శ్రీలకు కాన్పు రక్షణకై 1952లో (పునర్నిర్ణయించిన) 103 కన్వెన్షన్
3. 1976 లో ప్రారంభించిన బెంజైన్ పరిశ్రమకు సంబంధించిన 136 వ కన్వెన్షన్
4. 1978లో ఆమోదించిన కార్మికశాఖ పరిపాలనకు సంబంధించిన 150వ కన్వెన్షన్

అభివృద్ధి నిరోధక శక్తులతో

గొంతు కలుపుతున్న భారత ప్రభుత్వం

ప్రభుత్వ కార్మిక వ్యతిరేక వైఖరి

అంతర్జాతీయ కార్మికసంస్థ రూపొందించిన ప్రమాణాల విషయంలో భారత ప్రభుత్వ వైఖరి ఏమిటి? తన దృక్పథం వివరించేందుకు "అంతర్జాతీయ కార్మిక ప్రమాణాలు - ఒక విమర్శనాత్మక దృక్పథం" అనే పేరిట భారత ప్రభుత్వం ఒక పుస్తకం ప్రచురించింది. ప్రతినిధులందరికీ పంచిపెట్టింది. అందులో వున్న అంశాలు ఇవి:

1. అభివృద్ధిచెందుతున్న దేశాలలోని పరిస్థితులను బట్టిమాస్తే అంతర్జాతీయ కార్మికసంస్థ రూపొందిస్తున్న వసతుల ప్రమాణాలు చాల ఎక్కువ అని అనేక దేశాలు భావిస్తున్నాయి. ఆ నిర్ణయాలు విస్తృతిలోను, అమలు జరపాల్సిన రీతిలోను ఎంతో ఎక్కువ. అందు వల్ల వాటిని పూర్తిగా అమలుజరపడం యిబ్బందికరంగావుంది కాబట్టి అవి అవాస్తవికంగా వున్నాయి.

2. మానవ హక్కులకు సంబంధించి నిర్ణయించిన ప్రమాణం అమలు విషయంలో అంతర్జాతీయ కార్మిక ఫెడరేషన్లు మొండిగా వ్యవహరిస్తూ అవాంఛనీయమైన వత్తిడి తెస్తున్నాయి.

3. సంఘ నిర్మాణ స్వాతంత్ర్యం హరింపబడుతున్నదనే పేరిట అంతర్జాతీయ కార్మిక సంఘానికి అనేక ఫిర్యాదులు వెళుతున్నాయి. ఆ ఫిర్యాదులు అన్నీ కేవలం బ్రిడ్ యూనియన్ కార్యకలాపాలకు మాత్రమే సంబంధించినవి కాదు.

4. అంతర్జాతీయ కార్మిక సంస్థ నిర్ణయించిన సూత్రాల అమలును పర్యవేక్షించే సంఘం ఎక్కువ మార్లు పట్టువిడుపులు లేని, కేవలం చట్టబద్ధమైన వైఖరిని అవలంబిస్తున్నది.

5. తమ ఇబ్బందులను సానుభూతితో అర్థంచేసుకొనమనే విషయంలో అంతర్జాతీయ కార్మికసంస్థ పర్యవేక్షక సంఘాన్ని వప్పించడంలో అభివృద్ధి చెందుతున్న దేశాలు తరచు విఫలమౌతున్నాయి.

6. అంతర్జాతీయ కార్మికసంస్థ రూపొందించిన కార్మిక నియమాల అమలుతో అంతర్జాతీయ మార్కెట్ ను అనుసంధానించేందుకు కొన్ని సందర్భాలలో ప్రయత్నాలు జరుగుతున్నాయి అలాంటి ప్రయత్నాలు అభివృద్ధి చెందుతున్న దేశాల దృష్టిలో అనుమానాలను రేకెత్తిస్తున్నాయి.

ఇవి భారత ప్రభుత్వ వాదనలు. అభివృద్ధిచెందుతున్న దేశాల్లో ఈ నియమాలు అమలుజరపడం కష్టం. కనుక వాటిని తగ్గించండి! - ఇదీ సూక్ష్మంగా చెప్పాలంటే భారత ప్రభుత్వ వైఖరి.

అంతర్జాతీయ కార్మికసంస్థ వేదికమీద అనేక అభివృద్ధి చెందుతున్న దేశాల ప్రభుత్వ ప్రతినిధులు చేస్తున్న వాదనలే ఇవి. ఆ దేశాల పెట్టుబడిదారుల లాభతృష్ణను సంతృప్తి పరచేందుకు చేసే ప్రయత్నాలు. ఆ వాదనలన్నీ తానూ ఆమోదిస్తున్నట్లు ఈ పుస్తకంలో వాటిని చెప్పింది భారత ప్రభుత్వం. 1984లో జరిగిన అంతర్జాతీయ

కార్మికసంస్థ సమావేశంలో సహితం ప్రభుత్వం ఈ పుస్తకం పంచి పెట్టింది. ఆ సమావేశంలో భారత కార్మికమంత్రి యిదే విషయాలు పేర్కొన్నారు. గోష్టి ప్రారంభోపన్యాసంలో కార్మికశాఖ సహాయ మంత్రి శ్రీ ధర్మవీర ఉపన్యాసం ఈ వైఖరికి మరొక ఉదాహరణ.

గోష్టిలో అంతర్జాతీయ కార్మికసంస్థ ప్రాంతీయ సలహాదారు శ్రీ కె. యం. త్రిపాఠీ ప్రధాన ఉపన్యాసం చేశారు. కార్మికుల సౌకర్యాల విషయంలో అంతర్జాతీయ సంస్థ ప్రమాణాలను నిర్ణయించే తీరును ఆయన విపులీకరించారు. ఆ ప్రమాణంలో సౌకర్యాలను అమలుజరపుతున్న సమస్యపై పర్యవేక్షణ రీతులను ఆయన సుదీర్ఘంగా వివరించారు.

కార్మిక ప్రతినిధుల విమర్శ

కార్మికుల సౌకర్యాల ప్రమాణాన్ని మదించేందుకు ప్రభుత్వం చేపడుతున్న వాదనలను సాధారణ చర్చ సందర్భంలో కార్మిక ప్రతినిధులు తీవ్రంగా విమర్శించారు. కార్మికులకు సాంఘిక న్యాయం కలిగించేందుకు అంతర్జాతీయ కార్మికసంస్థ నిర్ణయించిన ప్రమాణాలను అంతకంతకు ఎక్కువగా ఆమోదించాలని, ఎక్కువ కన్వెన్షన్లను ఆమోదించాలని కోరారు.

అంతర్జాతీయ కార్మికసంస్థ కన్వెన్షన్ల అమలును పర్యవేక్షించేందుకు భారతదేశంలో ఒక కమిటీ వుంది. అది అసలు కన్వెన్షన్ల విషయం తీవ్రంగా పరిశీలించడమేలేదు. పట్టిపట్టనట్లు వ్యవహరిస్తున్నది అని సి ఐ టి యు కార్యదర్శి క్లామెడ్ యం. కె. పాంథే విమర్శించారు. ప్రభుత్వం ఆమోదించిన కన్వెన్షన్ల అమలును పర్యవేక్షించేందుకు భారతదేశంలో ఒక త్రైపాక్షిక కమిటీ అయినా లేదు. ఫలితంగా కన్వెన్షన్ల ఉల్లంఘన జరిగినప్పుడల్లా కార్మికసంఘాలు నేరుగా అంతర్జాతీయ కార్మికసంఘానికి ఫిర్యాదు చేయవలసి వస్తున్నది. లోకోరన్నింగ్ స్టాఫ్ పనిగంటలను ప్రస్తావించారు శ్రీ పాంథే. వారు ఏక దిగిన 14 గంటలు పనిచేయవలసి వస్తున్నది. పనికి సంసిద్ధమయ్యేందుకు చేసే కృషి అసలు పరిగణనలోకి తీసుకోవడంలేదు. 10 గంటల పనిని ప్రవేశపెట్టానన్న ప్రభుత్వ వాగ్దాసం సక్రమంగా అమలుజరగడంలేదు. పనిగంటల నియమం అహరహం ఈ కార్మికుల విషయంలో ఉల్లంఘన జరుగుతున్నదని ఆయన స్పష్టంగా రుజువు చేశారు.

నౌకా పరిశ్రమలోని రవాణా కార్మికుల వేతనాలను అంతర్జాతీయ కార్మికసంఘం నిర్ణయించింది. ఆయినా అవి భారతదేశంలో అమలుజరగడంలేదు. భారత నౌకా కార్మికులకు సుఖప్రదమైన జీవితాన్ని భారత ప్రభుత్వం నిరాకరిస్తున్నదని ఆయన నొక్కిచెప్పారు. ఈ విషయంలో భారత ప్రభుత్వం నియమాలను అమలుజరపడమనే నౌకా పరిశ్రమలోని కార్మికుల ఉద్యోగ భద్రతకే ముప్పు ఏర్పడుతున్న విషయం ఆయన సోదాహరణంగా వివరించారు.

పట్టువిడుపుల పేరుతో ప్రమాణాలను దిగజార్చే ప్రయత్నాలను ఆయన ఖండించారు. అంతర్జాతీయ కార్మిక సంస్థ నియమాలను కల్తీ చేయాలని ప్రభుత్వం బహిరంగ ప్రయత్నాలు చేస్తున్నది భారత కార్మిక వర్గానికి సుఖప్రదమైన జీవితం కలిగించే బాధ్యతనుండి తప్పుకోవాలని ప్రభుత్వం ప్రయత్నిస్తున్నది. అలాగే త్రైపాక్షిక చర్యలను సహితం నామమాత్రం చేయాలనే భారత ప్రభుత్వ వైఖరిని ఆయన ఎత్తిమాపుతూ, ఇది అంతర్జాతీయ కార్మిక సంస్థ నియమాలను ఆచరణలో ఉల్లంఘించడమేనని స్పష్టం చేశారు.

ఒక కార్మికునిచే 50 కె.జి. లకు మించిన బరువు మోయించరాదని అంతర్జాతీయ సంస్థ నియమం రూపొందించింది. ఈ నియమాన్ని అమలు జరపడంలో ప్రభుత్వం జాప్యం చేసే ఎత్తుగడలకు పూనుకుంటున్నది. ఈ నియమం పరిశీలించే భారతదేశ కమిటీ 1984 ఖరీఫ్ పంట కాలంలో ఈ నియమాన్ని అమలు జరపాలని తీర్మానించింది. ఏదో ఒక సాకుతో ఇది అమలు చేసేందుకు వివిధ ప్రభుత్వ శాఖలు విముఖత చూపుతున్నాయి అని కె.ఎమ్.డి పాఠే వివరించారు.

భారతదేశంలో కార్మికసంఘాల హక్కులు హరించబడుతున్నాయి. ఎస్సా చట్టం ఇందుకు ఒక ఉదాహరణ నిజంగా అత్యవసరమైన సర్వీసులు కానివాటికి సహితం ఈ చట్టాన్ని వర్తింపజేశారు. ఈ విషయంలో జాతీయ ద్యమ కమిటీ అంతర్జాతీయ కార్మికసంఘ

నిపుణుల సంఘానికి నివేదించింది ఆ విషయంలో కమిటీ ఫిర్యాదు నిజమేనని తన అభిప్రాయం వ్యక్తం చేసింది. అయినా భారత ప్రభుత్వం నిపుణుల నివేదికపై ఎలాంటి చర్యలు తీసుకోలేదు.

పనిగంటలు తగ్గించండి !

ఐ ఎన్ టి యు సి తరపున శ్రీ రాజాకులకర్ణి ఈ గోష్టిలో పాల్గొన్నారు. ఆయన ఆధునిక సాంకేతిక నైపుణ్యం పెరుగుతున్న పరిస్థితిని, అది కార్మికునిపై మోపుతున్న పరిభారం సమస్యను లేవనెత్తారు. వానికి ఐదురోజుల పనివిధానాన్ని ప్రవేశపెట్టాలని ఆయన వాదించారు. అలా పనిగంటలు తగ్గితే ఉద్యోగావకాశాలు పెరుగుతాయని, పరిశ్రమ ఉత్పాదకశక్తి ద్విగుణీకృతమౌతుందని స్పష్టం చేశారు. అంతర్జాతీయ కార్మిక సంస్థ నియమాలను సవరించినా, భారత ప్రభుత్వం వాటిని ఆమోదించడంలేదని ఆయన ప్రభుత్వ వైఖరిని విమర్శించారు. నూతన కార్మిక ప్రమాణ నియమాల అమలును నిరోధిస్తున్న మెనేజిమెంట్ల వైఖరిని ఆయన దుయ్యబట్టారు.

శ్రీ టి ఎన్ సిద్ధాంత గోష్టిలో ఏ ఐ టి యు సి కి ప్రాతినిధ్యం వహించారు. అంతర్జాతీయ కార్మిక సంస్థ ప్రమాణ నియమాలను ఆసియాలోని నియంతృత్వ ప్రభుత్వాలు వ్యతిరేకిస్తున్నాయి. వాటిని కుదించాలని డిమాండ్ చేస్తున్నాయి. వాటి వాచనంతో భారత ప్రభుత్వం గొంతులుపుతున్నదని ఆయన అన్నారు. ఈ నియమాలను కచ్చితంగా అమలు చేయాలని, మరిన్ని ప్రమాణ నియమాలను భారత ప్రభుత్వం ఆమోదించాలని ఆయన అన్నారు. ఈ నియమాల ఆమోదానికి నియమించిన కమిటీ, నిరాకరణల కమిటీగా వ్యవహరిస్తున్నదని ఆయన వర్ణించారు.

బి ఎం ఎస్ తరపున శ్రీ జి ప్రభాకర్ వాదించారు. అంతర్జాతీయ కార్మిక సంస్థ ప్రమాణ నియమాలు ఆమోదిస్తేనే కార్మికవర్గ పని, జీవన ప్రమాణాలు పెరుగుతాయని స్పష్టం చేశారు. ఆ నియమాలు ఇప్పటికే తగినంత పట్టువిడుపులతో వున్నాయి. వాటిని ఇంకా కుదిస్తే కార్మికవర్గం నష్టపోతుందని హెచ్చరించారు.

ప్రమాణ నియమాలను కుదించడమంటే వాటిని ప్రమాణ రహితం చేయడమేనని ఐ ఎన్ టి యు సి తరపున పాల్గొన్న శ్రీ పి ఎస్ భేగా పేర్కొన్నారు. అభివృద్ధి ఔతున్న దేశాల పట్ల ప్రత్యేక వైఖరిని అవలంబించాల్సిన అవసరం లేదని ఆయన పేర్కొన్నారు. నియమాలను ఆమోదించడంలో ప్రభుత్వ సాచివేత వైఖరి కార్మికుల జీవన, పని పరిస్థితులను పెంపొందించేందుకు నిరాకరించడమేనని ఆయన విమర్శించారు.

అంగీకరించిన ప్రమాణ నియమాలను సహితం అమలు జరపని ప్రభుత్వ విధానాలను శ్రీ మతీష్ రాయ్ (యు. టి. యు. సి.) విమర్శించారు. ఈ నియమాలను ఆమోదించడంలోనూ, అమలు జరప

డంలోనూ ప్రభుత్వం మరింత సక్రమంగా ప్రపర్తించాలని ఆయన డిమాండ్ చేశారు.

యజమానుల స్వరం

నూతన ప్రమాణ నియమాలను రూపొందించడంలో ఇంకా నెమ్మదిగా సాగాలని యజ

మానుల ప్రతినిధి శ్రీ బి. యం. సేఫీ వాదించారు. అంతర్జాతీయ కార్మిక సంస్థ సమావేశాలు ప్రతి ఏటా గాక రెండేళ్ళకు ఒకసారి మాత్రమే జరగాలని ఆయన సూచించారు. అంతర్జాతీయ కార్మిక సంస్థ ప్రమాణ నియమాల ఆమోదం దేశ ఆర్థికరంగ పురోగమనానికి అవరోధం కాలాదని ఎంప్లాయర్స్ ఫెడరేషన్ ఆఫ్ ఇండియా ప్రతినిధి వాదించారు.

రైల్వే కార్మికులకు పనిగంటలు తగ్గించాలనే డిమాండ్ను హెచ్. యం. యస్. నాయకుడు శ్రీ ఎ. పి. సిద్దిఖీ బలపరచారు. ఇది కార్మికవర్గ ప్రయోజనాల దృష్ట్యానేగాక వేలాది ప్రయాణీకుల భద్రత దృష్ట్యా గూడా అవసరమని ఆయన వక్కాణించారు.

అంతర్జాతీయ కార్మికసంస్థ ప్రమాణ నియమాల ఆమోదంలో, అందుకు ఏర్పడిన యంత్రాంగంలో రాష్ట్ర ప్రభుత్వాలకు తగుస్థానం కల్పించాలని బీహార్ ప్రభుత్వ కార్మిక శాఖ కార్యదర్శి కోరారు.

నేషనల్ లేబర్ కమిషన్ మాజీ కార్యదర్శి శ్రీ దాతార్ కార్మిక ప్రతినిధుల కోర్కెను బలపరచారు. ఎక్కువ నియమాలను ఆమోదించడం న్యాయమని ఆయన పేర్కొన్నారు. దేశంలోని కార్మిక చట్టాలను ఈ నియమాలకు అనుగుణ్యంగా రూపొందించాలని ఆయన సూచించారు.

ఓన్వెన్సు - తీర్మానాలు

ఇలా సాధారణ చర్చ ముగిసిన తర్వాత గోష్టి సభ్యులు రెండు బృందాలుగా విడిపోయి అన్ని ప్రమాణ నియమాలను చర్చించారు. ఈ క్రింది విధమైన అభిప్రాయాలను వ్యక్తం చేశారు.

1. పనిగంటలు (పరిశ్రమ) నియమం 1919.

ఈనాడు వున్న పనిగంటలను తగ్గించే విషయం పరిశీలించాల్సిందేనని ఆ బృందం అభిప్రాయపడింది. 1985లో రూపొందించిన మరో నియమం వారానికి 40 గంటల పనిని ప్రమాణంగా నిర్ణయించింది. ఆ నియమాన్ని గోష్టిదృష్టికి తెచ్చింది ఈ బృందం.

నియమాల, సిఫార్సులపై నియమించిన కమిటీ చేసిన వ్యాఖ్యలను ఈ బృందం పరిశీలించింది.

“పని గంటల నిబంధనలను మార్చాలనే ప్రతిపాదన తుది రూపం తీసుకుంటున్నట్లు ఈ బృందం గమనిస్తున్నది. ఇందుకు సంబంధించిన పరిణామాలను ప్రభుత్వం ఈ కమిటీ దృష్టికి తెస్తే కమిటీ ఆనందిస్తుంది. 1969లో రైల్వే లేబర్ ట్రీబ్యూనల్ రన్నింగ్ స్టాఫ్ కు ఒకేసారి 10 గంటల మించి పని వుండరాదని సిఫార్సు చేసి వుంది. పనిగంటల నిబంధనల సవరణ సందర్భంగా ఈ సిఫార్సును ఆమోదించేందుకు అవసరమైన శాసన పరమైన నిబంధనలు ప్రవేశపెట్టే అనుబంధ ఆదేశాలను ప్రభుత్వం ప్రవేశ పెట్టగలదని కమిటీ భావిస్తున్నది.

“రైల్వేలలో సాధారణ పరిస్థితులలో ఓవర్ టైమ్ అనుమతించరు. 1893 రైల్వే చట్టం 71సి (4) క్లాజ్ మేరకు కేవలం ఎప్పుడో ఏర్పడే తాత్కాలిక అవసరాలకు మాత్రమే ఓవర్ టైమ్ ఏర్పాటు వుంది అంతర్జాతీయ కార్మిక సంస్థ ఓవర్ టైమ్ నిబంధనలో 8 వ అంశంలోని 2 వ పేరా ప్రకారం శాశ్వత, తాత్కాలిక అవసరాల కోసం ఒక కార్మికుని చేత ఓవర్ టైమ్ చేయించగల గరిష్ట పరిమితిని ప్రభుత్వాధికారులు నిర్ణయించాల్సి వుంటుంది. ప్రభుత్వం ఇందుకు తగిన చర్య తీసుకోగలదనే కమిటీ ఆశిస్తున్నది” అని గూడా గోష్టి పేర్కొన్నది.

ఇతర పార్లీశామిక కార్మికులతో సమానంగా వుండే విధంగా రైల్వే పనివారి పనిగంటలను గూడా నిర్ణయించగలరని ఈ బృందం అభిప్రాయపడింది. అంతర్జాతీయ సంస్థ నిపుణుల వ్యాఖ్యపై తగు చర్య తీసుకోగలరని బృందం ఆశను వ్యక్తం చేసింది.

ప్రస్తుతం వున్న నిబంధనలు రైల్వే వారికి ఓవర్ టైం గరిష్ట పరిమితిని నిర్ణయించడంలేదు. అలా నిర్ణయించాలని బృందం అభిప్రాయ పడింది.

కనీసవేతనాల నిర్ణయ యంత్రాంగం 1928 నియమం

కనీసవేతనాల నోటిఫికేషన్లు అంతర్జాతీయ కార్మిక సంస్థ నియమాలకు అనుగుణ్యంగా వుండడంలేదు. అయినా యాజమాన్యాలు వాటికి వ్యతిరేకంగా పదే పదే విజ్ఞప్తులు చేయడాన్ని ఈ బృందం అంగీకరించలేదు. రెండు సంవత్సరాలకు ఒకసారిగాని, జీవన ప్రమాణం (1960=100) 50 పాయింట్లు పెరిగిసప్పుడుగాని, ఏది ఋండైతే ఆ సమయానికి కనీసవేతనాలను సవరించాలని ఈ బృందం వాదించింది. కాంట్రాక్టు కార్మికులకు కనీసవేతనాలను పూర్తిగా అమలు చేయాలని బృందం కోరింది. అనేకమంది కార్మికులను యింకా ఈ కనీసవేతన నిర్ణయ యంత్రాంగ పరిధికి తీసుకరావలసి వున్న విషయాన్ని బృందం పేర్కొన్నది. “సమిష్టి బేరాల ద్వారా ఒప్పం

రైల్వే పనివారి పని గంటలు తగ్గించాలి

50 కె.జీల బరువు మించి మోయరాదనే నిబంధన అమలు జరపాలి

నిరుద్యోగులకు కలిగించాల్సిన వసతుల ప్రమాణాలను ఆమోదించాలి

దాలు సాధ్యంకాని రంగాలకు కనీసవేతనాల నిర్ణయ యంత్రాంగాన్ని ఉపయోగించాలని 2 వ పేరా పేర్కొంటున్నది. అయినా అనేక సుసంఘటిత రంగాలలో సహితం రెగ్యులర్ ఉద్యోగులు కానివారి విషయంలో యిలాంటి ఒప్పందాలు సాధ్యం కావడంలేదు. ఇలాంటి ఉద్యోగులను సహితం సమిష్టి బేరాల ఒప్పందాలలో చేర్చేందుకు కృషి చేయాలి” అని ఈ బృందం అభిప్రాయం వ్యక్తం చేసింది.

ఈ సందర్భంలో కార్మిక చట్టాల ఉల్లంఘన విషయంలో సుప్రీంకోర్టు ఇచ్చిన తీర్పు దృష్ట్యా అలాంటి ఉల్లంఘనలను తీవ్రంగా తీసుకొని, కఠినమైన శిక్షలు విధించాలని ఈ బృందం పేర్కొన్నది.

కార్మికశాఖ నిర్వహణా నియమం 1978

త్రైపాక్షిక సమావేశాలు జరుగుతున్నా సమన్వయం ఆశించిన మేరకు లేదని బృందం అభిప్రాయపడింది. వివిధ బోర్డుల, బాడీల, కమిటీల సమావేశాల మధ్య కాలం తగ్గించి, మరింత సక్రమంగా సమావేశాలు జరిగేలా చూడాలి. ఇండియన్ లేబర్ కాన్ఫరెన్స్ ను, స్టాండింగ్ లేబర్ కమిటీ వంటివాటిని పునరుద్ధరించాలి.

వివిధ కన్వెన్షన్లను ఆమోదించడంలో ఎదురయ్యే సమస్యలను అంతర్జాతీయ కార్మిక సంస్థతో చర్చించి, వాటి పరిష్కారానికి కృషిచేసి తద్వారా వీలైనంత త్వరలో నిబంధనలను ఆమోదించాలని బృందం సిఫార్సు చేసింది

ఉద్యోగ వసతుల కల్పన నియమం

ఈ కన్వెన్షన్ ను 1959 లోనే భారతదేశం ఆమోదించింది. ఉద్యోగ కల్పనా సంస్థలలో ప్రస్తుతం ఎదురవుతున్న లోపాలను కమిటీ పేర్కొని, వాటిని సరిచేసి, పెంపొందించేందుకు కొన్ని సలహాలు యిచ్చింది. కేంద్ర, రాష్ట్ర, పబ్లిక్ రంగ సంస్థలలో అనేక ఉద్యోగాలు జాతీయ ఉద్యోగ వసతిసంస్థల పరిధినుండి మినహాయించి వుంచిన విషయం బృందం పరిశీలించింది. ఉద్యోగ వసతి కల్పనా కార్యకలాపాలను గ్రామీణ ప్రాంతాలకు సహితం విస్తరించాలని బృందం కోరింది. వృత్తివివ్యా శిక్షణ మార్గదర్శక అవకాశాలను పెంపొందించాలని సిఫార్సు చేసింది. శక్తివంతమైన రిక్రూటుమెంటు నియామకం విధానాన్ని బలవత్తరం చేసేందుకు బృందం అనేక సిఫార్సులు చేసింది.

పాణ్యం సిమెంట్స్ లో ఐక్య పోరాటం ద్వారా

సాధించిన ఘన విజయాలు

కర్నూలు జిల్లా పాణ్యం సిమెంట్ ఫ్యాక్టరీ నందు 1984 మార్చి నెలలో ఏర్పడిన కార్మికుల అనైక్యత వల్ల యూనియన్ ఐక్యత పూర్తిగా చిన్నాభిన్నమైంది. అయినా యూనియన్ ఎన్నికలలో గత 3 సం॥గా కొనసాగుతున్న బృందమే విజయము పొందినది. కాని యూనియన్ ఎన్నికలలో పూర్తిదాడిని ఈ బృందం ఎదుర్కొనవలసి వచ్చినది. కార్మికులలో అనేక భ్రమలు ప్రబలి స్థానిక పెత్తందార్ల ప్రలోభాలకు లొంగినందున యూనియన్ నిర్మాణము చిన్నాభిన్నమై తక్కువ మెజార్టీతో ఎన్నికలలో తట్టుకొని నిలబడగలిగినారు కార్యకర్తలు. అనేక పోలీసు కేసులు పెట్టబడినవి. 1981 సం॥ నుండి స్థానిక భూస్వాములకు, పెత్తందార్లకు మరియు సిబ్బటియు కార్యకర్తలకు దాదాపుగా ప్రత్యక్ష పోరాటం జరుగుతూ వున్నది. ఈ సం॥ ఏప్రిల్ 22వ తేదీ టౌన్ కోర్టుకు వెళ్ళి వస్తున్న ఆఫీసు బేరర్లపై బాంబులతో దాడి చేయగా ఎం. రామకృష్ణ (కోశాధికారి) తీవ్రముగా గాయపడగా, ఉపాధ్యక్షులు ఎం. రాముడు, ప్రధాన కార్యదర్శి పి. సూర్యనారాయణ, కార్యదర్శి కె. చంద్రశేఖరెడ్డి, కె. వెంకట్రాయుడుగార్లకు స్వల్ప గాయాలైనవి. ప్రాణాపాయం నుండి బైటపడగలిగినారు. తర్వాత కూడా అనేక తప్పుడు కేసులలో ఇరికించినారు. అనేక తీవ్ర దాడులను ఎదిరిస్తూ, కార్మికులలో ఐక్యతను అన్ని వైపుల నుండి సాధించి ఐక్యతా - పోరాట నినాదాన్ని నూరుపాళ్ళు సాధించగలిగారు.

1984 సెప్టెంబర్ 22వ తేదీ యాజమాన్యమునకు, యూనియన్ కు గతంలో యిచ్చిన డిమాండ్లపై తీవ్ర చర్యలు జరిగి టూల్-డౌన్ సమ్మె చవిచూచిన తరువాతే 15 డిమాండ్స్ పై ఉన్నదున్నట్లు ఒప్పందం కుదిరినది.

డిమాండ్స్ :-

1) 1982-83 సం॥ బోనస్ 16.67 శాతం యూనియన్ పోరాడి సాధించినది.

2) 1982-83 సం॥కు సిమెంట్ వేజ్ బోర్డు ప్రకారం రూపొందిన పాచ్. డి. సి. కూడా సాధించారు.

3) సివిల్ డిపార్టుమెంట్ లో పనిచేస్తున్న శ్రీ పురుషులకు రూ 7-70 నుండి 12 రూ॥ లకు పెంచటమైనది. ఈ జీతం (రోజుకు) 1984 సెప్టెంబర్ 1 నుండి అమలులోకి వస్తున్నది. దీనివలన 400 మంది సివిల్ కార్మికులు లాభం పొందుతారు.

4) పనికి తగిన గ్రేడ్స్ ఆమోదించారు. 500 మందికి లాభం చేకూర్చగలదు.

5) 25 సం॥ పూర్తిచేసిన కార్మికునికి 500/- రూ॥లు తగ్గకుండా సిల్వర్ జూబ్లీ అవార్డు ప్రకటించారు.

6) బదిలీలుగా పనిచేస్తున్న 190 మంది కార్మికులకు సం॥నకు 2 జతలు యూనిఫార్ం ఇస్తారు.

7) కంపెనీలో పర్మనెంట్ ఉద్యోగాలు ఖాళీ అయినపుడు బదిలీస్ నుండి సీనియారిటీ పద్ధతిపై తీసికొంటారు.

8) 9 మంది VII గ్రేడు కార్మికులకు 1982 అక్టోబర్ నెలనుండి ఒక ఇంక్రిమెంట్ ఇచ్చటకు అంగీకరించారు. దీనివలన ఒక్కొక్కరు 930/- రూ॥లు అదనంగా పొంది బేసిక్ లో కూడా మార్పు వచ్చును.

9) ఏప్రిల్ 25వ తేదీ ఉదయం ఫ్యాక్టరీ గనిలో 4గురు కార్మికులను దారుణంగా కొట్టి చితహింసలు చేశారు కొందరు సంఘ ద్రోహులు. డ్యూటీలో జరిగిన సంఘటన కాబట్టి పూర్తి జీతము, వైద్య ఖర్చులను కంపెనీ భరించుటకు తీవ్ర చర్య తర్వాత ఒప్పుకొన్నది.

10) 1964లో కట్టిన తాత్కాలిక షెడ్స్ ను 80 పక్కా ఇళ్ళుగా మార్చటకు అంగీకరిస్తూ, అదనంగా 80 కొత్త ఇళ్ళు కట్టుటకు కూడా అంగీకరించారు. దీనితో మొత్తం 1000 ఇళ్లు పూర్తయినట్టుంటుంది.

11) ఒక ప్రాథమిక పాఠశాల శాఖను 1985 ఏద్యా సం॥ నుండి 6 టైపు ఇళ్ళుగర్ ఏర్పాటు చేస్తారు.

12) 5గురు క్యాజువల్ అటెండర్లను పర్మనెంట్ చేస్తారు.

13) 110 మంది నివసిస్తున్న ఇండస్ట్రియల్ ఇళ్ళకు సంబంధించి 1979 లో

ప్రభుత్వం నిర్ణయించిన ప్రకారం ఆ ఇళ్ళను నివసిస్తున్న వారికే సొంతం చేయుటకుగాను ప్రభుత్వమునకు కట్టవలసిన 3 వేలు, 4 పేల రూ॥లు యాజమాన్యమువారే చెల్లించి అవార్డు ప్రకారం 6 శాతం వడ్డీపై వంతులవారీగా ఆ మొత్తాన్ని కంపెనీవారే చెల్లించే ఒప్పందం జరిగింది.

14) పరిశ్రమలో అధిక ఉత్పత్తిని సాధించుటకు అన్ని స్థాయిలలో యాజమాన్యముతో డిపార్టుమెంట్ వారీగా చర్యలు జరిపి రేటెడ్ కెపాసిటీ ఉత్పత్తిని పెంచుటకు అంగీకరించటం జరిగింది.

15) పై అగ్రిమెంట్ పారిశ్రామిక వివాదాల చట్టం ప్రకారం మూడు సం॥ వరకు అమలులో వుండునట్లు ఒప్పందం చేయడమైనది.

పై డిమాండ్ల నిజీనీకరణ పోరాటం ద్వారా సాధించినందుకు యూనియన్ నాయకత్వం హర్షం ప్రకటించింది. కార్మికులలోని అనేక నిర్మాణ లోపాలను సరిదిద్దుకొని ఆత్మవిమర్శ చేసికోవడం ద్వారా కార్మికులు రాజకీయ చైతన్యాన్ని సంపూర్ణముగా, వర్గదృక్పథంతో రూపొందినపుడు మాత్రమే కార్మికవర్గానికి విముక్తి వుందని యూనియన్ ప్రధాన కార్యదర్శి పి. సూర్యనారాయణగారు తమ ప్రకటనలో తెలియజేశారు. ప్రజాస్వామ్య పరిరక్షణలో స్థానికంగా జరిగిన ఊరేగింపులలో, బహిరంగసభలలో, నిరాహారదీక్షలలో వందలాదిగా పాల్గొన్న కార్మికులకు అభినందనలు తెలియజేశారు. ఇటీవల కాలంలో చుట్టూ గ్రామాలలో వ్యవసాయ కార్మికుల సమస్యలను, బంజరు భూముల సమస్యను కూడా చేపట్టి కృషి సాగిస్తూవున్న హింద్ మజ్దూర్ యూనియన్ మరియు అభ్యుదయ ప్రజా సంఘాలు ప్రజలలో గట్టి పునాది ఏర్పరచుకోగలవని విశ్వసించుచున్నామని సూర్యనారాయణగారు తెలిపారు.

మోయలేని అప్పుల భారం

దక్షిణ అమెరికా ఖండపు దేశాలు అప్పుల భారంతో కృంగిపోతున్నాయి. నిరుడు ఒక్క ఏడాదిలోనే ఎగుమతులల్ల తమకు వచ్చిన ఆదాయంలో 44 శాతం విదేశాలకు అప్పు క్రింద చెల్లు వేయాల్సి వచ్చింది. బాగా బలిసిన పెట్టుబడిదారీ దేశాలు దక్షిణ అమెరికా దేశాలను వివరీతంగా దోచుకుంటున్నాయి.

సంఘటితమైతున్న రవాణా కార్మికులు

పాణ్యం సిమెంట్ ఫ్యాక్టరీలో స్థానికంగా 25 ప్రయివేట్ లారీలు ఉండి ఫ్యాక్టరీ నుండి సిమెంట్ ఇతరతా రవాణా చేయుచున్నవి. 25లారీల యజమానులు స్థానికులే. ఈ బళ్ళలో పనిచేసే డ్రైవర్లు, క్లీనర్లు సమస్యలు దయ నీయంగా ఉన్నవి. జీతబత్రాలు కనీసస్థాయిలో కూడా లేవు. అందుకని లారీ వర్కర్స్ యూనియన్ స్థాపించుకోవాలని నిర్ణయించు కొని 14-10-84 ఆదివారం సమావేశం కె. చంద్రశేఖరరాజు అధ్యక్షతన జరిగింది. హింద్ మజ్డూర్ యూనియన్ ప్రధాన కార్యదర్శి పి. సూర్యనారాయణగారు మాట్లాడుతూ రాష్ట్రంలో సి. ఐ. టి. యు. నాయకత్వాన ట్రాన్స్పోర్టు రంగంలో ఏర్పడిన ఫెడరేషన్ యొక్క నిర్మాణము, ట్రాన్స్పోర్టు కార్మికుల స్థితి గతులు తెలుసుకొని అర్థంజేసికోవాలని కోరారు సి. ఐ. టి. యు. అనుబంధ సంఘముగా సిమెంట్ నగర్ మోటార్ వర్కర్స్ యూనియన్ స్థాపించడం అభినందనీయం అన్నారు.

యూనియన్ కార్యవర్గాన్ని ఎన్నుకొన్నారు. ఈ యూనియన్ కు అధ్యక్షులుగా స్థానిక హింద్ మజ్డూర్ యూనియన్ ఉపాధ్యక్షులు యం. రాము ఎన్నికయ్యారు. ప్రధాన కార్యదర్శిగా కె సోమిరెడ్డి (డ్రైవర్) ఉపాధ్యక్షులుగా వెంకట్రాముడు (డ్రైవర్) కార్యదర్శిగా క్రిష్ణారెడ్డి (డ్రైవర్) కోశాధికారిగా పి. కృష్ణమూర్తి (డ్రైవర్) ఎన్నికయ్యారు.

కమిటీ సభ్యులుగా (1) నాగభూషణం (2) నాగేశ్వరరావు (3) వై. వెంకటరాముడు (4) కొంఠయ్యగారలు.

యూనియన్ రిజిస్ట్రేషన్ కు అన్ని ఏర్పాట్లు జరుగుచున్నవి. ఈ యూనియన్ లో 120 మంది డ్రైవర్లు, క్లీనర్లు వున్నారు.

నంద్యాల మోటార్ వర్కర్స్

యూనియన్ మహాసభ

నంద్యాల మోటార్ వర్కర్స్ యూనియన్ ప్రథమ మహాసభ అక్టోబర్ 10 న జరిగింది.

సభకు శ్రీయుతులు బి. శంకరయ్య (అడ్వోకేట్), జి. నాగేంద్రయ్య, సయ్యద్ మీరాలు అధ్యక్ష వర్గంగా వ్యవహరించారు. తొలుత ఆహ్వాన సంఘం తరపున శ్రీ యస్. యస్. రసూల్ స్వాగతం పలికారు. కార్యదర్శి నివేదిక శ్రీ టి. విష్ణుమూర్తి ప్రవేశపెట్టారు.

రాష్ట్ర ఫెడరేషన్ అధ్యక్షులు శ్రీ వి. మాలకొండారెడ్డి, సి. ఐ. టి. యు. రాష్ట్ర కార్యదర్శి శ్రీ యం. ఎ. గృహ్ గారలు ప్రసంగించారు. వారు తమ ప్రసంగాల్లో లారీ పరిశ్రమ ప్రాధాన్యత, సంఘటితం కావలసిన ఆవశ్యకత, ప్రజాతంత్ర ఉద్యమాన్ని పెంపొందించేందుకు తోడ్పాటు వగైరా అనేక అంశాలు ప్రస్తావించి, అన్నింటికీ కేంద్ర బిందువు యూనియన్ పటిష్టవంతం చేసుకోవడం అనీ, అది కార్మికుల పట్టుదల పైన, చైతన్యం పైన ఆధారపడి వుంటుందన్నారు.

శ్రీ టి. మద్దులు గౌరవ అధ్యక్షుడు, శ్రీ బి. శంకరయ్య (అడ్వోకేట్) అధ్యక్షుడు, శ్రీయుతులు యస్. హుస్సేన్ బాష, సయ్యద్ నూర్లు ఉపాధ్యక్షులు, శ్రీ టి. విష్ణుమూర్తి ప్రధాన కార్యదర్శి, శ్రీ యస్. అమీర్ బాష, శ్రీ యస్. యస్. రసూల్ కార్యదర్శులు, శ్రీ యస్. నిషాద్ జాన్ కోశాధికారి మరో ఇరవై మంది సభ్యులతో నూతన కమిటీ ఎన్నికైంది.

ప్రపంచశాంతి యత్నాలకు తోడ్పడాలని, మత సామరస్యాన్ని కాపాడాలని, కార్మిక వ్యతిరేక చట్టాలు రద్దు చేయాలని, మోటార్ కార్మికుల పెరస సమరణ జి ఓ. తక్షణమే ప్రకటించాలనీ, క్లీనర్ పేరు జీఎఫ్ టీతో పేర్పాలని, పట్టణంలో లారీలు లోడ్, అన్ లోడింగ్ చేయుటకు ప్రత్యేక కేంద్రాలు సౌకర్యంగా వుండేలా ఏర్పరచాలని తీర్మానాలు మహాసభ ఆమోదించింది.

మహాసభ అనంతరం ప్రతినిధులు, సాహర్ద్ర ప్రతినిధులు 200 మంది పట్టణ ప్రధాన వీధులలో ప్రవర్తన జరిపారు. వర్షం కురుస్తున్నప్పటికీ ప్రవర్తన చెక్కుచెదరలేదు. అయితే వర్షం ఇంకా పెరగడం వలన బహిరంగ సభ రద్దయింది.

పాణ్యం కాంట్రాక్టు కార్మికులు

కర్నూలు జిల్లా పాణ్యం సిమెంట్ ఫ్యాక్టరీలో కాంట్రాక్టు కార్మికుల సర్వసభ్య సమావేశం 16-10-84న సాయంత్రం జరిగింది. పి. సూర్యనారాయణగారు అధ్యక్షత వహించారు. 200 కార్మికులు ఇద్దరు కాంట్రాక్టర్ల క్రింద పని చేస్తున్నారు సి.ఐ.టి.యు. కు అనుబంధంగా యూనియన్ ను స్థాపించుకున్నారు. కాంట్రాక్టు కార్మికులకు కనీస వేతనాలు లేవు. పనికి సంబంధించి భద్రతా ఏర్పాట్లు కూడా లేవు. అనేక సమస్యల పరిష్కారానికి సంఘటితంగా పోరాడాలని, యూనియన్ చైతన్యాన్ని కలిగి, నిర్మాణ సూత్రాలను ప్రతిఘటించి పాటించి రాజకీయ పోరాటాలను వర్గ దృక్పథంతో సాగించాలని కామ్రేడ్ సూర్యనారాయణగారు వివరించారు. 3 నెలల క్రిందట యూనియన్ ను స్థాపించి కార్యకర్తలను సాగిస్తున్నారు. ఇటీవలే 14 డిమాండ్లతో యజమాన్యానికి, కాంట్రాక్టర్ కు నోటీసులు పంపించారు. దాదాపు 15 సం॥ నుండి ఎటువంటి సౌకర్యాలు, హక్కులు లేని కార్మికులు కలిసి కట్టుగా పోరాడాలని తీర్మానించడమైనది.

డిమాండ్ల వివరణ

1. వీతనాలను బచ్చితమైన తేదీలలో ఇవ్వాలి.
2. వేజ్ బోర్డు ప్రకారం ఉన్న కనీస వీతనం రూ॥ 820/- వర్తించాలి.
3. పనికి తగిన ఆరతను కల్పించి సర్వీసు రిజిస్టర్ అమలులో పెట్టాలి.
4. పర్మనెంటు కార్మికులకు కలిగించే భద్రతా ఏర్పాట్లు వీటికి వర్తించాలి.
5. ప్రమాదం జరిగినప్పుడు పూర్తి వైద్యం, ఇండిగ్గర ఉంటే పూర్తి జీతం ఇవ్వాలి.
6. పర్మనెంట్ కార్మికులకు వర్తించే కాంపన్ సేషన్ ఇవ్వాలి.
7. రాత్రి పూట పనిచేసే కార్మికులకు ఒక 'టీ' ఉచితంగా ఇవ్వాలి.
8. 8 గం॥ తరువాత పనిచేస్తే ఓవర్ టైమ్ ఇవ్వాలి. (డ్రయిల్ వేజ్)

(మిగతా 11 వ పేజీలో)

(10 వ పేజీ తరువాయి)

9. జనతా ఇన్సూరెన్సు ప్రీమియంను కాంట్రాక్టర్ చెల్లించాలి. ప్రతి సం॥ రెన్యూ వల్ చేయాలి.

10. జాతీయ సెలవులను వేతనముతో కూడిన శెలవుగా ఇవ్వాలి, పనిచేస్తే అదనపు వేతనము యివ్వాలి.

11. పి. ఎఫ్, గ్రాట్యూటీ సౌకర్యం ఇవ్వాలి.

12. ఏ కార్మికుడైనా తిసివేయరాదు. తిసివేసే 3 నెలల ముందు నోటీసు ఇవ్వాలి. అతని సర్వీసుకు తగిన గ్రాట్యూటీ ఇవ్వాలి. తగిన కారణం లేనిదే తిసివేయరాదు.

13. కార్మికుడు అత్యవసర పనిమీద వెళ్ళేప్పుడు అడ్వాన్సు ఇచ్చి వంతులవారీగా మినహాయించుకోవాలి.

14. క్యాంటీన్ లో టీ, టిఫిన్ కంట్రాక్టరే కల్పించి జీతంలో మినహాయించాలి.

పై డిమాండ్స్ ఏకగ్రీవంగా ఆమోదించడమైనది.

ఈ యూనియన్ కు 13 మంది కార్యవర్గ సభ్యులు.

ఈ యూనియన్ పేరు "పాణ్యం సిమెంట్స్ ఫ్యాబ్రికేషన్ అండ్ మెయింటెనెన్సు కాంట్రాక్ట్ వర్కర్స్ యూనియన్" గా నిర్ణయించారు.

కార్యవర్గం :

అధ్యక్షులు కె. ఉత్తమన్ (హెచ్. ఎమ్. యు. కమిటీ సభ్యులు).

గౌరవ అధ్యక్షులు పి. సూర్యనారాయణ (హెచ్. ఎమ్. యు. ప్రధాన కార్యదర్శి).

ఉపాధ్యక్షులు ఓ. మోహన్ దాస్ (కాంట్రాక్ట్ వర్కర్).

ప్రధాన కార్యదర్శి వి. వేలాయుధన్ (కాంట్రాక్ట్ వర్కర్).

సహాయ కార్యదర్శి సయ్యద్ ఖాషా (కాంట్రాక్ట్ వర్కర్).

ఆర్గనైజింగ్ కార్యదర్శి ఎస్. సి.విరూపాక్షి (కాంట్రాక్ట్ వర్కర్).

కోశాధికారి పీటర్ ఎం. డేవిడ్ (కాంట్రాక్ట్ వర్కర్).

కమిటీ సభ్యులు :

కె. తంగప్పన్, సి. జయరాం, ఎం. ప్రీతి వాసులు, వి. పి. ఎం. చలి, ఎస్. నజీర్, బి. మౌలాలి.

విశాఖలో కార్మిక విజయాలు

విశాఖపట్నం స్టీలు ప్రాజెక్టులో ఫ్యాబ్రికేషన్ పనులను కణితి ఫ్యాబ్రికేషన్ యార్డులో నిర్వహించే కంపెనీలలో "బిన్నీ లిమిటెడ్" ఒకటి. మద్రాసులోని బకింగ్ హామ్ అండ్ కర్నాటక్ మిల్స్ గ్రూపులో ఈ కంపెనీ ఒకటి. దాదాపు రెండు సంవత్సరముల తరువాత తమకు కేటాయించిన పని పూర్తి అయినందున 12-10-84వ తేదీన సుమారు 150 మంది వర్కర్లకు ఫైనల్ సెటిల్ మెంటు చేసింది. మరల ఇదే కంపెనీకి పని దొరికినపుడు ఈ కార్మికుల నందరినీ తీసుకొంటానని ఒప్పందంలో అంగీకరించింది.

స్టీల్ ప్లాంటు కాంట్రాక్టు లేబరు యూనియన్ (సి.ఐ.టి.యు.) బిన్నీ యాజమాన్యంతో సంప్రదింపులు జరిపినమీదట ఇంకా ఈ క్రింద ఉదహరించిన ఒప్పందం కుదుర్చుకుంది.

(1) సర్వీసుతో సంబంధం లేకుండా (అపుడే జాయిన్ అయిన వారితో సహా) 30 రోజులు నోటీసు పే చెల్లించుట.

(2) 20 రోజుల సర్వీసుకు ఒక రోజు (శలవు రోజుతో) జీతం ఇచ్చుటకు.

3) సంవత్సరమునకు 15 రోజులు చొప్పున నష్టపరిహారం ఇచ్చుటకు

4) కార్మికులు మొత్తం సర్వీస్ కు 83, 84 సంవత్సరాలకు ప్రస్తుతం వున్న జీతంపై మొత్తం మూడు సంవత్సరములకు 10% చొప్పున ఎక్స్ గ్రేషియా చెల్లించుట జరిగినది.

ఇంతవరకు స్టీలు ప్లాంటులో జరిగిన ఒప్పందాలలో ఇది చాలా మేలైనది. అతి తక్కువ సర్వీసులో వున్న కార్మికులు 1500 రూపాయలు, 2 సం॥ పైన పనిచేసిన కార్మికులకు రు. 4000 వరకు లాభం పొందారు.

నష్టపరిహారం అందుకున్న సందర్భంగా కార్మికులు "కా॥ సత్తిరాజు భవన్" నిధికి రు. 3,540 లు విరాళం యిచ్చారు.

చర్చలలో స్టీల్ ప్లాంట్ కాంట్రాక్ట్ లేబర్ యూనియన్ అధ్యక్షులు శ్రీ సి హెచ్. నరసింగరావు, ఉపాధ్యక్షులు శ్రీ జి. సుబ్బారావు, సహాయ కార్యదర్శి శ్రీ డి. భాస్కరరావు పాల్గొని పై ఒప్పందంపై సంతకాలు చేశారు.

నిర్మాణ కార్మికుల ఒప్పందం

కృష్ణమోహన్ కన్స్ట్రక్షన్ కంపెనీ స్టీల్ ప్లాంట్ లో ఫైటర్ బ్రిడ్జిలను నిర్మించింది. ఈ కంపెనీ 1.6 కోట్ల రూ॥ల విలువగల 6 ఫైటర్ బ్రిడ్జిలను నిర్మించింది. పని పూర్తి అయిన సందర్భంగా ఈ క్రింది ఫైనల్ సెటిల్ మెంట్ ను అంగీకరించింది.

1) 240 రోజులు పనిచేసిన కార్మికులకు నెలరోజులు నోటీసు పే

2) నెలరోజుల జీతం నష్టపరిహారమునకు గాను

3) ప్రతి కార్మికునకు సం॥నకు 8.33 స్పెషల్ పేమెంటుగాను

4) 15 రోజుల జీతం ఎక్స్ గ్రేషియాగా ఇచ్చుటకు యాజమాన్యం అంగీకరించినది.

ఈ చర్చలలో స్టీల్ ప్లాంట్ కాంట్రాక్టు లేబరు యూనియన్ అధ్యక్షులు సి. హెచ్. నరసింగరావు, ఉపాధ్యక్షులు ఎన్. అప్పారెడ్డి, కోశాధికారి సి. హెచ్. బాబ్బి, తాతారావులు పాల్గొన్నారు. యాజమాన్యం తరపున యం. రాజమోహన్ రెడ్డి, యం. చంద్రశేఖర రెడ్డి పాల్గొన్నారు. ఈ ఒప్పందం అక్టోబరు 30 వ తేదీన జరిగింది. ఈ సందర్భంగా కా॥ సత్తిరాజు భవనసిధికి 540/- రూ॥లు కార్మికులు విరాళంగా అందజేశారు.

కేంద్రం విధానాలపై ఖండన

కేంద్ర ప్రభుత్వ సంస్థలలో రిక్రూట్ మెంటును 6 మాసాలు నిలిపివేస్తూ (మార్చి 1985 వరకు) కేంద్రప్రభుత్వము ఉత్తర్వులను జారీ చేసింది. దీనికి సరసనగా అక్టోబరు 31 వ తేదీన విశాఖపట్నం స్టీల్ ప్లాంటు (స్టీలు యార్డు) వద్ద బహిరంగ సభ జరిగింది. సభలో కేంద్రప్రభుత్వ విధానాలను సి. ఐ. టి. యు. నాయకులు సి హెచ్. నర్సింగరావు గారు తీవ్రంగా ఖండించారు.

స్టీల్ ప్లాంటులో భూములు కోల్పోయిన వారికి వెంటనే రిక్రూట్ మెంటును ప్రారంభించాలని, ఇంటికి ఒక ఉద్యోగము ఇవ్వాలని, గతంలో ప్రభుత్వంవారు స్టీల్ ప్లాంటు నిర్మాణ సేతులకు ఇచ్చినమాట నిలుపుకోవాలని ఆయన డిమాండు చేశారు.

అంతర్జాతీయ వార్తలు

అమెరికా

అమెరికాలో బొగ్గు పరిశ్రమ సంక్షోభంలో పడింది. 1973-74 తరువాత అమెరికా బొగ్గు రానున్న కాలంలో ప్రధాన ఇంధనం అని, తాను అందులో స్వయం సమృద్ధిని సాధించానని డప్పులు కొట్టుకున్నది. వాడకం రాను రాను తగ్గిపోతున్నప్పటికీ, పని భారం పెంచడమువలన, ఉత్పాదకశక్తి పెంచటంవలన అమెరికా చాలాకాలానికి సరిపోయినంత బొగ్గును ప్రోగ్రెస్ చేసి వుండగల్గింది. అయితే బొగ్గును వుపయోగించే ప్రధాన పరిశ్రమలు అయిన ఉక్కు, గృహ పరిశ్రమలు తమ అవసరాల్ని తగ్గించుకున్నాయి. మరోవైపు పుత్పత్తి పెరుగుతూనేవుంది. బయటి దేశాలకు ఎగుమతి చేయడానికి, ఇంకాబొగ్గు పుత్పత్తి చేస్తున్న దేశాలనుండి వస్తున్న పోటీ రాను రాను ఎక్కువ అవుతున్నది. ఈ పరిస్థితులలో యజమానులు ఈ సంక్షోభ భారాన్ని కార్మికులపైకి నెట్టడానికి ప్రయత్నిస్తున్నారు. 1978 నుండి దాదాపుగా 3000 గనులు అంటే 50 శాతం మూసివేయడం జరిగింది వేలమంది గని కార్మికులు పనులు కోల్పోయారు. వేతన ఒప్పంద చర్చలు జరుగుతూనేవున్నాయి.

ఈ సెప్టెంబరు 30 తో ప్రస్తుత ఒప్పందం ముగుస్తుంది. గత 17 సంవత్సరాలలో 6 శాతం బొగ్గుగని కార్మికులు నిరవధిక సమ్మెలు జరిపారు. 7వ నిరవధిక సమ్మె జరగకుండా చూడడానికి తీవ్రమయిన చర్యలు జరుగుతున్నాయి. యజమానులు వేతనాలు తగ్గించడానికి పట్టుపడుతూండటంవలన చర్చలు కార్మికులకు లాభిస్తాయనే ఆశ మృగ్యంగానే వున్నది. కార్మికులు సమ్మెకై సన్నాహాలు ప్రారంభించారు.

అరెంటీనా

అరెంటీనాలో మిలిటరీ ప్రభుత్వం పోయింది. ద్ర వ్యో ల్ప ణం రేటు 615% కు పైగా వుంది. ప్రస్తుత ప్రభుత్వం దేశ కార్మికుల కోర్కెలను ఖాతరు చేయడంలేదు. గత మిలిటరీ ప్రభుత్వం ప్రారంభించిన ఆర్థిక విధానాలనే కొనసాగిస్తున్నది. అంతర్జాతీయ ద్రవ్య నిధి అడుగులకు మడుగులొత్తే విధానాలను కొనసాగిస్తున్నది. వీటికి వ్యతిరేకంగా అరెంటీనా కార్మిక వర్గం, జనరల్ లేబర్ కాన్ ఫెడరేషన్ పిలుపుమేరకు సెప్టెంబరు 8న సార్వత్రిక సమ్మెను జయప్రసంగం చేసింది.

బంగ్లాదేశ్

ఆగస్టు 27న బంగ్లాదేశ్ లో ఒకపూట సార్వత్రిక సమ్మె జరిగింది. ఎన్నికలు జరిపించడానికి కాలం దగ్గరపడుతున్నది. కాబట్టి ప్రస్తుతం వున్న మిలిటరీ ప్రభుత్వాన్ని గద్దె దించాలని, ఎన్నికలు జరిగే కాలానికి ఆపద్ధర్మ ప్రభుత్వాన్ని నెలకొల్పాలన్న కోరికలపై అన్ని ప్రతిపక్ష పార్టీల పిలుపునుందుకుని జరిగిన ఈ సమ్మె బ్రహ్మాండంగా జరిగింది. కార్మికులను దెబ్బతీయాలని చేసిన ప్రయత్నంలో 18 మంది పోలీసు వారు గాయపడ్డారు. అయినప్పటికీ నియంత ఎవ్వాద్ మార్షల్ లా వుపసంహరించడానికి తయారుకాలేదు. పోరాటాన్ని తీవ్రతరం చేయాలని ప్రతిపక్షపార్టీలు నిర్ణయించినాయి.

ఉరుగ్వే

ఈ దేశంలో ప్రజాస్వామ్యాన్ని పునరుద్ధరించాలని, బ్రేడ్ యూనియన్ హక్కులు పరిరక్షించాలని, రాజకీయ ఖైదీలను విడుదల చేయాలని, ఎటువంటి ఆంక్షలు లేకుండా నవంబరులో ఎన్నికలు జరిపించాలనే కోరికలపై బ్రహ్మాండమైన పోరాటాలు ప్రారంభం అయినాయి. జూన్ 27న జరిగిన ప్రజాప్రదర్శన తరువాత వేలకొద్దీ కార్మికులు, సామాన్య ప్రజలు పెద్దఎత్తున పోలీసు జులం వున్నప్పటికీ ప్రదర్శనలు జరుపుతున్నారు.

పాకిస్తాన్ లో :

పాకిస్తాన్ లో జియా-ఉల్-హక్ నాయకత్వాన వున్న నిరంకుశ మిలిటరీ ప్రభుత్వ ప్రజాస్వామ్య వ్యతిరేక విధానాలకు, నియంతృత్వ చర్యలకు అక్కడ ప్రజాతంత్రం బలి అవుతున్నది. ఈ సమయంలో, 1984 ఆగస్టు నెలలో ఆ దేశంలోని పెద్ద మహిళా సంఘాలన్నీ ఒక వేదిక మీదకురావడం, దానికి 'అభిలషాపాకిస్తాన్ మహిళా సంఘం' అనిపేరిచ్చి నడపాలని అభిప్రాయపడ్డం హర్షించదగిన విషయం. ఈ మహిళా సంఘం జియా నియంతృత్వానికి వ్యతిరేకంగా, అతని మిలిటరీ పరివాలనకు వ్యతిరేకంగా, మహిళలయెడ అసభ్యధోరణికి వ్యతిరేకంగా ప్రచారం చేయటం తమ సంఘంయొక్క ముఖ్యద్దేశ్యంగా చెప్పటం చాలా గొప్పవిషయం. ఈ మహిళా

పోరాటాలలో

సంఘటిత శక్తివలననే ఎన్నో అప్రజాస్వామిక చట్టాలు అమలుచేయబడకుండా ఆగిపోయినాయి.

లండన్ లో :

లండన్ లో గనికార్మికుల సమ్మె ప్రారంభం అయి 6 నెలలు కావడంలేదు. ఈ సమ్మెను కొనసాగించాలని షెఫీల్డ్ లోని గని కార్మికులసంఘం నిర్ణయించింది. ఇక్కడ ప్రభుత్వం నిర్ణయించినట్లు గనుల్ని గనుక మూసివేస్తే దాదాపు 40,000 మంది కార్మికులు ఉద్యోగాలు కోల్పోయి, రోడ్డున పడతారు. దీనికి వ్యతిరేకంగా గని కార్మికుల సమ్మెకు సంఘభావం తెలుపుతూ దాదాపు

శ్రామిక మహిళ

20,000 మహిళలు ఆగస్టు 11న పెద్ద ప్రదర్శన జరిపారు. ఇటువంటి మహిళా ప్రదర్శన ఇంతకుముందెన్నడూ జరగలేదు. ఈ ప్రదర్శకులు కార్మికులపై పోలీసు జులం నశించాలని, ప్రభుత్వ కార్మిక వ్యతిరేక విధానాలను వెనక్కు తీసుకోవాలని, ఈ విషయంలో బ్రిటన్ రాజకీయోక్యంకలగజేసుకోవాలని కోరారు.

"వాయిస్ ఆఫ్

వర్కింగ్ వుమెన్"

చదవండి ! చదివించండి !!

కార్మికవర్గ నిర్మాణంలో అనువులర్పించిన పోరాట విరుడు

(4 వ పేజీ తరువాయి)

ఎదుర్కొన్నాడు. అనారోగ్యంతో వుండి అజ్ఞాతవాసం గడిపాడు. ఈ పరీక్షా సమయాన్నింటిని అత్యంత నిబ్బరంగా ఎదిరించాడు. మంచి కమ్యూనిస్టుగా నిగ్గుదేలాడు.

ప్రజలతో సన్నిహిత సంబంధాలు కలిగి వుండడం, తన శక్తిని, బలహీనతలను గూడా ఎరిగివుండడం, క్రమశిక్షణాయుతంగా నిర్ణయాలను అమలుజరపడం, సునితమైన రాజకీయ పరిజ్ఞానం కలిగివుండడం కమ్యూనిస్టు లక్షణాలుగా క్లామేడ్ డిమిటావ్ పేర్కొంటారు. ఈ కనీస లక్షణాల మేలనింపు ఒకానొక క్లామేడ్ ను మంచి కమ్యూనిస్టుగా రూపొందిస్తాయి. ఈ లక్షణాల వరిపిడి రాయితో పరిక్షించినప్పుడు క్లామేడ్ భాస్కర రావు ఉత్తమ శ్రేణి కమ్యూనిస్టు అనినా అభిప్రాయం. 34 సంవత్సరాల సాన్నిహిత్యం, ఆ క్లామేడ్ తో గల సంబంధంతో సుదీర్ఘ కాలంలో ఏర్పడిన భావమిది.

కొన్ని విజయాలు సాధిస్తే చాలు సక్రమత కొరవడుతున్న కాలమిది. విమర్శనకు అతీతులంగా తమకుతాము భావించుకుంటున్న వారున్నారు. కాని క్లామేడ్ భాస్కరరావు తనపై వచ్చిన సక్రమమైన విమర్శను సహృదయంతో స్వీకరించేవాడు. తనకైతాను సుశీతంగానే ఆత్మ విమర్శన చేసుకునేవాడు. ప్రతి రాజకీయ ఘటనకు స్పందించేవాడు. భౌతిక పరిస్థితులపై ఆధారపడి నిర్ణయాలకు వచ్చేవాడు. తన అభిప్రాయాలను సూటిగాను, నిర్మోహ మాటంగానూ స్పష్టంచేసేవాడు వాటికోసం ఎంతో మేధాశక్తితో వాదించేవాడు. సమిష్టిగా వచ్చిన నిర్ణయాలను హృదయ పూర్వకంగా అమలు జరిపేవాడు.

ఈ క్రమంలో భాగంగానే పార్టీలో ఏ స్థానంలో వున్న నాయకుణ్ణయినా నిశితంగానే విమర్శించేవాడు. అవకాశవాదానికి తావు వుండేదికాదు. తాను సక్రమము అనుకున్న

దానికోసం, ఫలితాల్నా సంబంధం లేకుండా పోరాడేవాడు. నేరుగా అభిప్రాయాలతో ఘర్షణ పడేవాడు. అదే సందర్భంలో వ్యక్తిగత గౌరవానికి, అనభూతులకు కొరత వుండేదికాదు.

ఎన్నో వర్తితులను ఎదుర్కొంటూ కూడా తనకు దొరికిన విశామకాలంలో ఆయన ప్రయివేటుగావడివి 'లా' డిగ్రీ తీసుకున్నాడు. కోర్టులకు హాజరుకాసాగాడు అనభవంగూడా తోడై అతి త్వరలోనే ఆయన వృత్తిలో మేఫో సంపత్తి కలవాడిగా రుజువు చేసుకున్నాడు. ప్రజ్ఞ అపసరమైన అనేక సందర్భాలలో ఆయన శక్తిని వినియోగించుకొనడం ఎక్కువైంది వృత్తిలో రాబడి సహితం ఆరర్జీ యంగా తయారయింది. కాని ఆయన ఆ అవకాశాలను, వ్యక్తిగత సుఖ సంపదలను కొలదన్నాడు. పార్టీ పిలుపు మేరకు 'హోల్ బ్రుమర్'గా నిలిచాడు. తాను ఎన్నుకున్న విప్లవ మార్గంలోనే తన ప్రయాణం కొనసాగించాడు.

క్లామేడ్ భాస్కరరావు జంట నగరాలలో భారత కమ్యూనిస్టుపార్టీ (మార్క్సిస్టు) నిర్మాత. అనేక వర్గ సంఘాలకు చేదోడు. ప్రజాసంఘాలకు మార్గదర్శి. ఆ వుద్యమంలో ఆయనది కీలక పాత్ర. ఆ క్లామేడ్ లేనిలోటు తీర్చడం సమీప భవిష్యత్ లో సాధ్యంకాదు.

కాని నగర ఉద్యమ భవిష్యత్ కు ఆయన చక్కని పురాదినీ సమకూర్చాడు. చురుకైన యువ కార్యకర్తలను తయారుచేశాడు. కార్యకర్తల బృందాన్ని రూపొందించాడు. వారికి రాజకీయ నిర్మాణరంగాలలో తర్ఫీదు ఇచ్చాడు. ఆయన తీర్చిదిద్దిన ఈ 'టీము' సమిష్టిగా నగర ఉద్యమాన్ని మరింత బలోపేతం చేయగలదనే విశ్వాసం కలుగుతున్నది.

జంట నగరాలలో ప్రజాతంత్ర ఉద్యమం బలహీనంగా వుంది. అయినా క్లామేడ్ భాస్కరరావు అతికొద్ది కాలంలోనే దాని పునాదులను ఎంతో విస్తృతం చేశాడు. ఆ క్రమంలో ఎందరి అభిమానాన్నో పొందాడు.

ఆయన అంత్యక్రియల్లో పాల్గొన్న వేలాది మందిని పరిశీలిస్తే ఇది కొట్టవచ్చినట్లు స్పష్టమౌతుంది వివిధ రంగాలలో వున్న ప్రముఖులు అనేకులు ఆయనకు శ్రద్ధాంజలి ఘటించారు. కాలినడకన అంతిమయాత్రలో పాల్గొన్నారు. అత్యంత క్రమశిక్షణతో యువతీ యువకులు, విద్యార్థులు ఆయనకు జోహార్లర్పించారు సుదూర ప్రాంతాలలో వున్న కార్మికులు సెలవులు పెట్టి తమ నాయకునికి వీడ్కోలు యిచ్చేందుకు తరలివచ్చారు. మూకుమ్మడిగా కార్మికులు సెలవులు పెట్టి నందున మేనేజిమెంట్లు రెండు, మూడు గంటలు సెలవులు ప్రకటించిన సందర్భాలు వున్నాయి. బాధ్యతాయుత స్థానాలలో వున్న అనేకులు ఆయనకు జోహార్లు అర్పించారు. వివిధ రాజకీయపక్షాల ట్రేడ్ యూనియన్, ప్రజాసంఘాల నాయకులు అంతిమయాత్రలో పాల్గొన్నారు. కన్నుమూసిన ఆ కమ్యూనిస్టు పట్ల తమ ఆదరాభిమానాలను వ్యక్తంచేశారు.

తన త్యాగం, కర్తవ్యదీక్ష, ఆహ్లాదకరమైన ప్రవర్తన, నిశితమైన మేధాశక్తితో, ప్రతివారికి తన చేతనైన సహాయం అందించే ఆదరంతో తుదకు రాజకీయాలతో సంబంధం లేనివారి నుండి సహితం ప్రేమానురాగాలను పొందే మంచి ముఠిగా రూపొందాడు ఆ క్లామేడ్.

తన రాజకీయాభిప్రాయాల గురించి ఎటువంటి రాజీ లేకుండానే వివిధ సెక్షన్ల ప్రజలతో చక్కని సంబంధాలు నెలకొల్పుకున్నాడు. మనుషుల మధ్య సంబంధాలలో ఎంతో ఆహ్లాదకరంగా ప్రవర్తించేవాడు.

అదే సందర్భంలో పార్టీ విద్రోహాలపట్ల అత్యంత కఠినంగా వ్యవహరించేవాడు. నిశితంగా, నిర్మోహమాటంగా విమర్శించేవాడు. ఇటీవల పార్టీకి జరిగిన దోహం పట్ల ఆయన ఆవేదన పడడమేకాదు, పై కమిటీలు వీరిపట్ల ఉదాసీనంగా వ్యవహరిస్తున్నాయని విమర్శ పెట్టేవాడు. ఆ విద్రోహంనుంచి పార్టీని కాపాడేందుకు తీవ్రంగా కృషిచేశాడు.

అలా విద్రోహానికి గురైనవారు సహితం

ధన్యజీవి యన్. వి. బి.

కొందరు ఆయనకు జోహార్లు చెప్పారు. అలాంటివారు తమ ప్రవర్తనకు పశ్చాత్తాపం చెందటమే ఆయనకు ఇవ్వగల నివాళి.

యువకుడుగా తాను పట్టిన అరుణ పతాకను ఆమరణాంతం కాపాడేందుకు, ఉచ్చస్థితికి తీసుకుపోయేందుకు జీవితాన్ని నైవేద్యంగా పెట్టిన క్రామేడ్ భాస్కరరావు ధన్యజీవి.

క్యాడర్ విలువ గుర్తెరిగిన క్రామేడ్ సుందరయ్యగారు క్రామేడ్ భాస్కరరావు ఆరోగ్య పరిస్థితికి ఆందోళనచెంది వైద్యం, విశ్రాంతి అందించేందుకు వీలుగా విజయవాడలో తన యింటికి పిలిపించుకున్నారు. కాని వారు విదేశాలలో వుండగానే ఆ క్రామేడ్ మరణించడం విచారకరమైన విషయం.

ఆయన వయస్సు 54 సంవత్సరాలు. గత రెండుమూడు సంవత్సరాలుగా ఆరోగ్యం క్షీణిస్తూ వచ్చింది. అయినా ఆయన నిర్విరామంగా కృషిచేస్తూవచ్చాడు. వైద్యం, విశ్రాంతి అవసరమైంది. ప్రఖ్యాత కార్డియాలజిస్టులు డాక్టర్స్ పి.ఎస్.రావు, కృష్ణంరాజు, ప్రముఖ వైద్యులు వెంకటరత్నం గార్లు ఆయనకు వైద్యం చేశారు. విజయవాడ ప్రజావైద్యశాల డాక్టర్లు, సిబ్బంది తీవ్రంగా కృషిచేశారు.

ఆయన పరిస్థితి ఆందోళనకరంగానే వున్నది. కాని ఇంత త్వరగా ఆయన కన్ను మూస్తారని ఎవరూ భావించలేదు. ఆ క్రామేడ్ మరణం ఉద్యమానికి లోటు. ఆయన అంకితమైన ఆశయాలను మరింత ముందుకు తీసుకు పోవడానికి కృషిచేడమే ఆ అమరనికి మనం ఘటించగల శ్రద్ధాంజలి.

వ్యవసాయ కార్మికులు

గ్రామల్లోని వ్యవసాయ కార్మికులు కూలిరేట్లు పెంపు కోసం ఈ మధ్య ఉద్యమంజరిపి ఆంధ్రప్రదేశ్ లో 899 గ్రామాల్లో కూలిరేట్లు పెంచుకోగలిగినట్లు వ్యవసాయ కార్మిక సంఘం ప్రకటించింది.

అతితక్కువ వేతనాలతో బ్రతకటం కష్టంగా వున్న వ్యవసాయ కార్మిక సోదరుల ఉద్యమానికి అండగావుండటం పరిశ్రమల కార్మికుల విధి.

కా॥ భాస్కరరావుకు నివాళులు

(12 వ పేజీ తరువాయి)

విశాఖ జిల్లాకమిటీ కార్యదర్శి బి. వి. రాఘవులు, సి. ఐ. టి. యు. నాయకులు గంగాధరరెడ్డి, జిల్లా పౌరహక్కుల సంఘం అధ్యక్షులు శ్రీ పి. ఎల్. నాయుడు, డి. వై. ఎఫ్. ఐ. అధ్యక్షులు ఎం. పి. ఎన్. శర్మ, ఎన్. ఎఫ్. ఐ. కార్యదర్శి శ్రీ కె. అప్పారావు, మహిళాసంఘ కార్యదర్శి ఎన్. పుణ్యవతి.

సి. ఐ. టి. యు. కేంద్ర కార్యదర్శి శ్రీ నృశింగ చక్రవర్తి, శ్రీ ప్రతాపరామ సుబ్బయ్య, యస్. సి. ఆర్. ఎంప్లాయిస్ యూనియన్ సహాయ కార్యదర్శి శ్రీ జి. జనార్థనరావు, బర్వాన్ నుండి పార్లమెంటు సభ్యులు హవల్దార్, ఆముదాలలంక నుండి శ్రీ వెంకట సుబ్బయ్య, రాష్ట్రప్రభుత్వ ముద్రణాలయం ఉద్యోగులు, పాణ్యం సిమెంటు ఎంప్లాయిస్ యూనియన్ కార్యదర్శి పి. సూర్యనారాయణ.

పెద్దాపురం మార్క్సిస్టుపార్టీ సభ్యుల, సానుభూతిపరుల సమావేశం, సి. పి. ఐ.(ఎం) మహబూబ్ నగర్ పట్టణశాఖ, తెనాలి యస్. సి. ఆర్. ఎంప్లాయిస్ యూనియన్ కార్యవర్గం, ఖమ్మం షాప్ ఎంప్లాయిస్ యూనియన్, నిడదవోలు ఎఫ్. సి. ఐ. గోడౌన్ వర్కర్స్ యూనియన్, డి. వై. ఎఫ్. ఐ., ఎన్. ఎఫ్. ఐ., సి. పి. ఐ. (ఎం) అమరావతి పట్టణ సభ్యులు, సానుభూతిపరులు, గుర్వాయ పాలెం డి. వై. ఎఫ్. ఐ. కార్యకర్తలు. పశ్చిమగోదావరి జిల్లా సి. పి. ఐ. (యం) కమిటీ సభ్యులు రుద్రరాజు సత్యనారాయణ రాజు, ఐ. డి. పి. ఎల్. హైదరాబాద్ జనరల్ కౌన్సిల్, ఇల్లందు సింగరేణి కాలరీస్ ఎంప్లాయిస్ యూనియన్ జనరల్ బాడీ, ఆంధ్ర ప్రదేశ్ ఇన్సూరెన్స్ ఉద్యోగుల సంఘం నాయకులు, సభ్యులు, విజయనగరం నుండి శ్రీ జోగినాయుడు, గన్నవరం పట్టణ సి. పి. ఐ. (ఎం) పార్టీ సభ్యులు, సానుభూతిపరులు, బ్రేడ్ యూనియన్ కార్యకర్తలు, చంపల్ గూడా ప్రభుత్వ ప్రెస్ కార్మికులు.

ఎ. ఐ. టి. యు. సి. నాయకులు శ్రీ జగదీష్ బాబు, ఐ. ఎన్. టి. యు. సి. నాయకులు శ్రీ జి. కృష్ణారావు, శ్రీ టి. కృష్ణయ్య, టి. యన్. టి. యు. సి. నాయకులు శ్రీ వి.

నాగయ్య, షెడ్యూలు కులాల ఉద్యోగుల సంఘం నాయకులు శ్రీ టి.చెన్నయ్య, కార్మిక సంక్షేమాధికారి శ్రీ దేవదానం బి. ఎం. ఎన్. నాయకులు బి. సి. నరసింహం.

హెచ్. యం. టి. కార్మిక సంఘ అధ్యక్షులు శ్రీ పూర్ణచంద్రరావు, మున్సిపల్ ఉద్యోగుల సంఘ అధ్యక్షులు శ్రీ అక్టర్ ఆలీ, వాటర్ వర్కర్స్ యూనియన్ అధ్యక్షులు శ్రీ పి. లక్ష్మీదాస్, నాల్గవ తరగతి ఉద్యోగుల సంఘ అధ్యక్షులు శ్రీ నాక్సర్, 'భెల్' ఆర్.అండ్ డి విభాగం జనరల్ బాడీ, సూపర్ వైజర్ల సంఘం నాయకులు శ్రీ రాధా కృష్ణన్, ఎగ్జిక్యూటివ్ అధికార్లు నాయకులు డాక్టర్ ప్రభాకర్ రావు, జనరల్ మేనేజర్ (పర్సనల్) శ్రీ ఎం. ఎన్. రావు; విజయవాడ వ్యాగన్ వర్కర్స్ ఎంప్లాయిస్ యూనియన్ బ్రాంచి, ఆముదాలవలస చక్కెరమిల్లు కార్మిక నాయకుడు శ్రీ కొండయ్య బి.హెచ్.ఇ.ఎల్. స్టాఫ్ అండ్ వర్కర్స్ యూనియన్; ఇ. సి. ఐ. ఎల్.లోని సి. ఐ. టి. యు. ఏ. ఐ. టి యు. సి. కార్మికుల జనరల్ బాడీ.

ఢిల్లీ నుండి శ్రీ ప్రకాష్ కరత్, చీరాల ఆర్. టి. సి. స్టాఫ్ అండ్ వర్కర్స్ యూనియన్ సభ కార్యదర్శి శ్రీ పాల్: సి. పి. ఐ. (యం) పట్టణ కార్యదర్శి పి. అంజయ్య శ్రీ సంపత్.

మిర్యాలగూడెం సి. పి. ఐ. (యం) జనరల్ బాడీ, ఎ. పి. మార్క్ ఫెడ్ యూనియన్ అధ్యక్ష, కార్యదర్శులు, ఏలూరు సి. పి. ఐ. (యం) జనరల్ బాడీ, విజయవాడ, గుంటూరు, సఫలు, కొండగుంట వెంకటేశ్వర్లు, జి. ఎన్. బాబాజీదాస్, ఎం.జోగరావ్. డి.చైర్యానందం పాటూరు రామయ్య; టి. వి. ఆర్. చంద్రం.

10 వేలమందికి ఉద్యోగాలు

పశ్చిమ బెంగాలులో టీ తోటల కార్మికులు కూలిరేట్లు పెంచుకోవటమేకాక 10వేలమందికి ఉద్యోగాలు యిచ్చేటట్లు యజమానులను ఒప్పించగలిగారు.

కార్మిక వర్గానికి అండగావుండే వామపక్ష ఫ్రంట్ ప్రభుత్వం అక్కడ వుండటమే కార్మికుల యీ విజయానికి కారణం.

“సీసం” చేసే మోసం

డా॥ వి. బహ్మరెడ్డి

పరిశ్రమల్లో ఉపయోగించే అనేక లోహాలు యధాశక్తి కార్మికులకు రోగాలు తెచ్చి పెడ్తాయి. వాటిన్నీటిలోనూ “సీసం”కు ఫస్టు మార్కు వస్తుంది. సీసం కలిసివుండే అన్ని పదార్థాలు తరతమ తేడాల్లేకుండా విషప్రభావం కలుగజేసేవే.

సీసం మనదాకా ఎలా వస్తుంది ?

బస్సుల్లో ప్రయాణం చేయకుండా, లారీల్లో వస్తువులు రవాణా చేయకుండా మన జీవితం ఒక్కరోజుకూడా గడవదని తెలుసు. బస్సులు, లారీలు, కార్లు నడవాలంటే, లైట్లు వెలగాలంటే ‘స్టోరేజీ బ్యాటరీ’లు అవసరం. కాబట్టి ఆ బ్యాటరీ పరిశ్రమల్లో పనిచేసే కార్మికుల చేతులకు సీసం అంటుకుంటుంది. ఆపైన అన్నంతో కలిసి పొట్టలోకి చేరుతుంది.

అలాగే మోటారు వాహనాలు నడవాలంటే ‘గ్యాసోలీన్’ వాడకం తప్పదు. ఈ గ్యాసోలీన్లో “సీసం” టెట్రా ఇథైల్ లెడ్ రూపంతో కలిసి ఉంటుంది. గ్యాసోలీన్ను త్రాగి బండ్లు రోడ్ల మీద పరుగెత్తుతుంటాయి. అంతగా పరుగెత్తలేని మనం బండ్లు వదిలే ఎగ్జాస్టు పొగలోని “సీసాన్ని” పీల్చుకుంటాము. ఒకమాదిరి ట్రాఫిక్ ఉండే పట్టణంలో బజారునపడ మిషి రోజుకు 20 మైక్రో గ్రాముల “సీసాన్ని” పీల్చుకుని సంపాదించుకుంటాడు. బాగా రద్దీగా ఉండే పట్టణంలో అయితే ఆ మోతాదు 20 రెట్లకు పెరుగుతుంది.

మంచినీళ్ళు, కాఫీ, గోల్డ్ స్పాట్ తదితర శీతల పానీయాలు, ఓపికుంటే సారాయి, బ్రాండ్లు త్రాగాలంటే “గ్లాసులు” వాడాలి. ఇంకా అనేక వస్తువులలో గాజు వాడకం ఉంటుంది. నీచిక్కడ కూర్చున్నచోట నుంచి ఏ దిక్కుకు చూసినా ‘గాజు’ తో తయారు చేసిన వస్తువేదో ఒకటి కనిపించక మానదు. అవన్నీ గ్లాసు ఫ్యాక్టరీలలో తయారవుతాయి. ఆయా ఫ్యాక్టరీలలో పనిచేసే కార్మికులు

ప్రజలకు గ్లాసులు పంచియిచ్చి తాము ఎంతో కొంత గాజులోకలిసే “సీసం” పీల్చుకుంటారు.

చిన్న పిల్లలు ఆడుకొనే బొమ్మల మీద రంగులువేసి ఉంటాయి. పిల్లలకు ఆహార పదార్థాలు డబ్బాల్లో నిల్వచేయబడి ఉంటాయి. ఇంట్లో కిటికీలు, తలుపులు, బల్బులకు రంగులు వేసి ఉంటాయి. వీటన్నిటిలోనూ “సీసం” కలిసి ఉంటుంది. అలవాటుగా బొమ్మల్ని నోట్లో పెట్టుకుంటారు పిల్లలు. డబ్బాల్లో వచ్చే ‘ఫార్మెక్స్’, ‘కాంప్లాన్’, ‘అమూల్ స్వే’ యివన్నీ పిల్లలు త్రాగాలి. నేలమీద వదిలితే పిల్లలు ఇంటి గడపలు, బల్బులు, కుర్చీలు

వృత్తి రుగ్మతలు-16

నోటితో పావనం చేస్తారు. ఈ క్రమంలో పిల్లలకు “సీసం” ప్రమాదం తప్పదు. ఈ డబ్బాలు, బొమ్మలు, పెయింట్లు తయారు చేసే కార్మికులు ‘సీసం’ ను ఫ్యాక్టరీలలో తింటే వారి పిల్లలు ఇంట్లో తింటారన్నమాట.

ఈ విధంగా ప్రింటింగ్, జాడీల పరిశ్రమ, నౌకా పరిశ్రమ, సిగిరెట్లు, రబ్బరు పరిశ్రమలు లాంటి మొత్తం 200ల పరిశ్రమల్లో సీసం ఏదో రూపంలో ప్రత్యక్షమవుతుంది. అందువలన “సీసం సర్వాంతర్యామి” అన్నమాట.

గాలిలో కలిసి ఉన్న సీసాన్ని ముక్కుల ద్వారా పీల్చేగాలి ద్వారాను, చేతులకంటుకొని ఉన్న సీసాన్ని భోంచేసే ఆహారం ద్వారాను కష్టజీవులు, వారి బిడ్డలూ సొమ్ము చేసుకుంటారు. ఒకసారి వాతావరణంలో కలిసిపోతే సీసం పెట్టుబడిదారుల మీద ప్రత్యేక ప్రేమ ఏమీ చూపదని మనవి. ఎటొచ్చి కష్టజీవుల్ని సీసం ఎక్కువగా మోసం చేస్తుంది.

సీసం ఏంచేస్తుంది శరీరంలో?

సీసం రెండు రూపాల్లో శరీరంలో ప్రవేశిస్తుంది. ‘ఆర్గానిక్’ రూపంలో ఉండే సీసం

శరీరంలో చేరితే ఎక్కువగా మెదడు, నాడీ మండలం మీద పనిచేస్తుంది. నిద్ర పట్టక పోవటం, తలనొప్పి, ఏమిచెప్పినా అర్థంగాని గందరగోళం, పిచ్చిపిచ్చిగా మాట్లాడడం, తల త్రిప్పడం, కండలాలు బలహీనం, వణుకు, ఆకలిలేకపోవటం, వాంతులు, కారణం లేకుండా విపరీతంగా కోపం రావటం లాంటి లక్షణాలు వస్తాయి.

“ఇన్ ఆర్గానిక్” రూపంలో వుండే సీసం శరీరంలో చేరితే కడుపులో నెప్పి, మల బద్ధకము, ఆకలి మందగించడం, చేయి, కాలు పడిపోవటం, రక్తహీనత, చిగుళ్ళవెంట నీలం చార ఏర్పడటం జరుగుతాయి. ఆ తర్వాత మరికొస్తే “సీసం” శరీరంలో చేరితే కాళ్ళు, చేతులూ తిమ్మిర్లు, తర్వాత వరుసబెట్టి శరీరంలోని నాడులన్నీ పడిపోవటం, ఎన్ని మందులు వాడినా తగ్గని విరేచనాల జబ్బు - ఆపైన మొదటికే మోసం రావటం జరుగుతాయి వరుసక్రమంలో.

(సశేషం)

సి. ఐ. టి. యు. ఆఫీసు మార్పు

సి.ఐ.టి.యు. రాష్ట్ర కమిటీ కార్యాలయం హైదరాబాద్ కు మార్చబడింది.

రాష్ట్రకమిటీకి, “కార్మికలోకం”కు సంబంధించిన ఉత్తర ప్రత్యుత్తరాలు అన్నీ ఇకపై ఈ క్రింది అడ్రసుకు రాయవలసిందిగా కోరుతున్నాము.

సి. ఐ. టి. యు. రాష్ట్ర కమిటీ ఆఫీసు

1-1-80/2 ఇప్తకార్ మాన్షన్స్,

ఆర్. టి. సి. క్రాస్రోడ్స్

ముషీరాబాద్

హైదరాబాద్ - 500 020

కామ్రేడ్ ఎన్. వి. భాస్కరరావు మరి లేడు



సి. ఐ. టి. యు. రాష్ట్ర కమిటీ కార్యదర్శి కామ్రేడ్ ఎన్. వి. భాస్కరరావు అక్టోబరు 24 సాయంకాలం తుది శ్వాస విడిచారు.

రాజధాని నగరపు కార్మిక ఉద్యమం ఎనలేని లోటును ఎదుర్కొన్నది. రాష్ట్ర సి. ఐ. టి. యు. ఒక అనుభవజ్ఞుడైన కామ్రేడ్‌ను కోల్పోయింది.

రెండు సంవత్సరాలుగా కామ్రేడ్ భాస్కరరావు ఆరోగ్యం దెబ్బతిన్నది. అయినా ఆయన తన అవిరామ కృషిని అలాగే సాగించారు. రెండు నెలలుగా ఆయన పరిస్థితి

అందోళనకరంగావుంది. వైద్యం, విశ్రాంతి కోసం విజయవాడ పిలిపించారు. అక్కడే ఆయన కన్నుమూశారు.

భారత కమ్యూనిస్టుపార్టీ (మార్క్సిస్టు) రాష్ట్ర నాయకులు, వివిధ ప్రజా సంఘాల నాయకులు వార్త తెలియగానే ప్రజావైద్యశాలలో గుమిగూడారు. ఆయన భౌతికకాయం కారులో హైదరాబాద్‌కు తరలించారు. అక్కడే ఆయనకు అశేష ప్రజానీకం ఆశ్రయం మధ్య తుది వీడ్కోలు చెప్పారు.

జంటనగరాల ప్రజాతంత్ర ఉద్యమానికి

ఆయన మరణం ఎంతో నష్టం. అదిగప్పటిలో తీర్చగలిగేది కాదు.

సి. ఐ. టి. యు. రాష్ట్ర కమిటీ, 'కార్మిక లోకం' ఆ ప్రజావంతునికి జోహార్లు చెప్పుతున్నాయి. ఆయన కుటుంబ సభ్యులకు సానుభూతి తెలుపుతున్నాయి.

34 ఏండ్ల సహచర్యంతో కామ్రేడ్ లావు బాలగంగాధరరావు గారు శ్రీ భాస్కరరావు గురించి రాసిన "ప్రజాశక్తి" వ్యాసాన్ని సంక్షిప్తీకరించి ప్రచురిస్తున్నాము.

కోటిమంది బాలశ్రామికులు

దేశంలోని సంఘటిత పరిశ్రమలోనే కోటి మంది బాలశ్రామికులు వున్నారని కార్మిక మంత్రిత్వ శాఖల కమిటీ చైర్మన్ శ్రీ సనత్ మెహతా శివకాశిలో చెప్పారు. గుజరాత్ ఆర్థిక, కార్మిక శాఖా మంత్రి అయిన శ్రీ మెహతా ఇటీవలే ఈ పదవిలో నియమితులైనారు. శివకాశిలోని అగ్గిపెట్టె పరిశ్రమలో బాల శ్రామికుల పరిస్థితిని పరిశీలించేందుకై ఆయన వెళ్ళారు. జరిపని, దుప్పట్ల నేత, బీడి తయారు, టీ తోటలు, అగ్గిపెట్టెలు వంటి పరిశ్రమల్లో బాల్య శ్రమ అధికంగా వుందని ఆయన పేర్కొన్నారు.

పారిశ్రామిక కార్మికుల వినిమయధరల సూచి

(1980లో 100 పాయింట్ల పునాదిపై)

1984

	జులై	ఆగస్టు
ఆలిండియా	585	586
ఆంధ్రప్రదేశ్		
గూడూరు	513	512
గుంటూరు	628	632
హైదరాబాద్	581	589
కొత్తగూడెం	370	375
(1986 పునాది)		

ప్రజాశక్తి ప్రెస్, విజయవాడలో ముద్రింపబడి, సి. ఐ. టి. యు. ఆంధ్రప్రదేశ్ కమిటీ పక్షాన నందూరి ప్రసాదరావుచే విజయవాడ నుండి ప్రకటింపబడినది. ఎడిటర్ : నందూరి ప్రసాదరావు



మనసు ఫౌండేషన్
పుస్తకాల పరిశీలనావట్టిక

పుస్తకం సంఖ్య	KLVO1A182
పుస్తకం పేరు	కౌటిల్య, ఎమ్మెం
తారీఖు	24/8/23
మొదలు లెట్టు	NO
వెనుక లెట్టు	NO
మొత్తం పేజీలు	17
పెద్ద పైకా పేజీలు	NO
ఖాళీ పేజీలు	NO
లేని పేజీలు	NO
తయారు చేసినది	Nandini
పేజీలు విడదీసినది	Nandini
స్కాన్ చేసినది	Nandini
పరీక్ష చేసినది	Pragathi
విజ్ఞాన పరిమళానాద	
లైబ్రరీ చేసినది	
స్కాన్ చేసినది	
స్కాన్ చేయబడింది	
తప్పులు	NO
పరిస్థితి	good